
Ramarahasyopanishat Savyakhya

——
ರಾಮರಹಸ್ಯೋಪನಿಷತ್ ಸವ್ಯಾಖ್ಯಾ

——
Document Information



Text title : Ramarahasya Upanishad with Commentary by Upanishadbrahmayogin

File name : rAmarahasyopaniShatsavyAkhyA.itx

Category : upanishhat, raama, upaniShat, rAma, atharvaveda, vyAkhyA

Location : doc_upanishhat

Author : Vedic tradition

Transliterated by : Mrityunjay Pandey

Proofread by : Mrityunjay Pandey

Description-comments : 54 / 108; Atharva Veda - Vaishnava upanishad

Latest update : October 30, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2025

sanskritdocuments.org



ರಾಮರಹಸ್ಯೋಪನಿಷತ್ ಸವ್ಯಾಖ್ಯಾ



ಓಂ ಭದ್ರಂ ಕರ್ಣೇಭಿಃ ಶ್ರುಣುಯಾಮ ದೇವಾಃ . ಭದ್ರಂ ಪಶ್ಯೇಮಾಕ್ಷಭೀರ್ಯಜತ್ರಾಃ

ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿರ್ವ್ಯಶೇಮ ದೇವಹಿತಂ ಯದಾಯುಃ .
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ . ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .
ಸ್ವಸ್ತಿ ನಸ್ತಾಕ್ಷೋರ್ ಅರಿಷ್ಟನೇಮಿಃ . ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..
ಓಂ ಶಾಂತಿಃ ಶಾಂತಿಃ ಶಾಂತಿಃ ..

ಪ್ರಥಮೋಽಧ್ಯಾಯಃ

ರಾಮಸ್ಯ ಬ್ರಹ್ಮತಾರಕತ್ವಂ
ಸನಕಾದ್ಯಾ ಯೋಗೀವರ್ಯಾ ಅನ್ಯೇ ಚ ಋಷಯಸ್ತಥಾ .
ಪ್ರಹ್ಲಾದಾದ್ಯಾ ವಿಷ್ಣುಭಕ್ತಾ ಹನೂಮಂತಮಥಾಬ್ರುವನ್ .. ೧..
ವಾಯುಪುತ್ರ ಮಹಾಬಾಹೋ ಕಿಂ ತತ್ತ್ವಂ ಬ್ರಹ್ಮವಾದಿನಾಂ .
ಪುರಾಣೇಷ್ಟಷ್ಟಾದಶಸು ಸ್ಮೃತಿಷ್ಟಷ್ಟಾದಶಸ್ವಪಿ .. ೨..
ಚತುರ್ವೇದೇಷು ಶಾಸ್ತ್ರೇಷು ವಿದ್ಯಾಸ್ವಾಧ್ಯಾತ್ಮಿಕೇಽಪಿ ಚ .
ಸರ್ವೇಷು ವಿಷ್ಣ್ವಾ ಭಿಧಾನೇಷು ವಿಘ್ನಸೂರ್ಯೇಶಶಕ್ತಿಷು .. ೩..
ಏತೇಷು ಮಧ್ಯೇ ಕಿಂ ತತ್ತ್ವಂ ಕಥಯ ತ್ವಂ ಮಹಾಬಲ .. ೪..
ಹನೂಮಾನ್ ಹೋವಾಚ-
ಭೋ ಯೋಗೀಂದ್ರಾಶ್ಚ ಋಷಯೋ ವಿಷ್ಣುಭಕ್ತಾಸ್ತಥೈವ ಚ .
ಶೃಣುದ್ಧಂ ಮಾಮಕೀಂ ವಾಚಂ ಭವಬಂಧವಿನಾಶಿನೀಂ .. ೫..
ಏತೇಷು ಚೈವ ಸರ್ವೇಷು ತತ್ತ್ವಂ ಚ ಬ್ರಹ್ಮ ತಾರಕಂ .
ರಾಮ ಏವ ಪರಂ ಬ್ರಹ್ಮ ರಾಮ ಏವ ಪರಂ ತಪಃ .
ರಾಮ ಏವ ಪರಂ ತತ್ತ್ವಂ ಶ್ರೀರಾಮೋ ಬ್ರಹ್ಮ ತಾರಕಂ .. ೬..
ಕೈವಲ್ಯಶ್ರೀಸ್ವರೂಪೇಣ ರಾಜಮಾನಂ ಮಹೋಽವ್ಯಯಂ .
ಪ್ರತಿಯೋಗೀವಿನಿರ್ಮುಕ್ತಂ ಶ್ರೀರಾಮಪದಮಾಶ್ರಯೇ ..

ಇಹ ಸ್ವಲು ಅಥರ್ವಣಪ್ರವಿಭಕ್ತೇಯಂ ಶ್ರೀರಾಮರಹಸ್ಯೋಪನಿಷತ್ ಶ್ರೀರಾಮಮಂತ್ರಯಂತ್ರ
 ಶ್ರೀರಾಮತತ್ತ್ವ ಪರ್ಯವನನ್ನಾ ವಿಜಯತೇ . ಅಸ್ಯಾಃ ಸಂಕ್ಷೇಪತೋ ವಿವರಣಮಾರಭ್ಯತೇ
 . ಸನಕಾದಿಮುನಿವೃಂದಪ್ರಹ್ಲಾದಾದಿಭಾಗವತಕದಂಬಪವನಾತ್ಮಜಪ್ರಶ್ನಪ್ರತಿವಚನರೂಪೇಯ
 ವಿದ್ಯಾಸ್ತುತ್ಯರ್ಥಾ, ಜಾತಮಾತ್ರೇಣ ವಿದಿತತತ್ತ್ವೈಃ ಸನಕಪ್ರಹ್ಲಾದಾದಿಭಿರಪಿ ಇಯಂ
 ಪೃಷ್ಟಾ ಪರಮಶಿವಾವತಾರಪವನಾತ್ಮಜೇನ ಪ್ರೋಕ್ತೇತಿ . ಆಖ್ಯಾಯಿಕಾಮವತಾರಯತಿ .
 ಸನಕಾದ್ಯಾ ಇತಿ .. ೧.. ಕಿಮಿತಿ? ವಾಯುಪುತ್ರೇತಿ . ವಾಯುಪುತ್ರೇತ್ಯಾದಿಪ್ರಶ್ನತೋ
 ಹನೂಮತಃ ಸರ್ವವಿತ್ತ್ವ ಮವಗಮ್ಯತೇ .. ೨-೪..

ತತ್ಕೃತಪ್ರಶ್ನೋತ್ತರಂ ಹನೂಮಾನ್ ಹೋವಾಚ . ಕಿಮಿತಿ? ಭೋ ಇತಿ .
 ಭವಬಂಧವಿನಾಶಿನೀಂ-ಸ್ವಾಜ್ಞಲೋಕಸ್ಯ ಭವತಾಂ ಕೃತಾರ್ಥತ್ವಾತ್ .. ೫..
 ಸರ್ವೇಷು ವಿಷ್ಟ್ವಭಿಧಾನೇಷು ವಿಘ್ನಸೂರ್ಯೇಶಶಕ್ತಿಭೇದೇಷು ಏತೇಷು
 ವೇದಶಾಸ್ತ್ರಪುರಾಣಾದಿಷು ಅರ್ಥತೋ ವಿಚಾರಿತೇಷು ಸತ್ಸು ಅಥ ಸ್ವಾತಿರಿಕ್ತಕಲನಾಪಹ್ನವಸಿ
 ಯದ್ಬ್ರಹ್ಮಮಾತ್ರಂ ನಿಷ್ಪ್ರತಿಯೋಗಿಕಮವಶಿಷ್ಯತೇ ತದೇವಾಯಮಿತ್ಯಾಹ-ರಾಮ
 ಏವೇತಿ . ಸ್ವಾತಿರಿಕ್ತಕಲನಾಸಂಭವಪ್ರಬೋಧಸಿದ್ಧನಿಷ್ಪ್ರತಿಯೋಗಿಕಬ್ರಹ್ಮಮಾತ್ರತಯಾ
 ರಾಜತೇ ಮಹೀಯತೇ ಇತಿ ರಾಮ ಏವ ಪರಂ ಉತ್ಕೃಷ್ಟಂ ಬ್ರಹ್ಮ ಸ್ವಮಾತ್ರತಯಾ
 ಸದೋಪಬೃಂಹಣಾತ್, ರಾಮ ಏವ ಪರಂ ಉತ್ಕೃಷ್ಟಂ ತಪಃ ತನ್ಮಾತ್ರಜ್ಞಾನಮಿತ್ಯರ್ಥಃ
 . ರಾಮ ಏವ ಪರಂ ತತ್ತ್ವಂ ಸ್ವಯಾಧಾತ್ಮ್ಯಂ ಸ್ವಯಮೇವೇತ್ಯರ್ಥಃ .
 ಪ್ರತ್ಯಗಭಿನ್ನಬ್ರಹ್ಮರೂಪೇಣ ಶ್ರೀರಾಮೋ ಬ್ರಹ್ಮ ತಾರಕಂ ಭ್ರೂಮಧ್ಯತಾರಕಯೋಗಲಕ್ಷಿತತ್ವಾತ್
 . ಯದ್ವಾ-ಶ್ರೀರಾಮಸ್ಯ ಬ್ರಹ್ಮತಾರಕಲಕ್ಷ್ಯತುರ್ಯತುರೀಯರೂಪತ್ವಾತ್ ಬ್ರಹ್ಮತಪಸ್ತತ್ತ್ವ ತಾರ
 ರಾಮಾಖ್ಯಂ ಬ್ರಹ್ಮೈವ ಸ್ವಾಜ್ಞಾದಿದೃಷ್ಟಿಮೋಹೇ ಸತ್ಯಸತಿ ನಿಷ್ಪ್ರತಿಯೋಗಿಕಂ
 ಸ್ವಮಾತ್ರಮವಶಿಷ್ಯತ ಇತ್ಯರ್ಥಃ .. ೬..

ರಾಮಸ್ಯ ಅಂಗಾನಿ ವಾಯುಪುತ್ರಾದೀನಿ
 ವಾಯುಪುತ್ರೇಣೋಕ್ತಾಸ್ತೇ ಯೋಗೀಂದ್ರಾ ಋಷಯೋ ವಿಷ್ಟ್ವಭಕ್ತಾ ಹನೂಮಂತಂ
 ಪಪ್ರಚ್ಛುಃ-ರಾಮಸ್ಯಾಂಗಾನಿ ನೋ ಬ್ರೂಹೀತಿ .. ೭..
 ಹನೂಮಾನ್ ಹೋವಾಚ-ವಾಯುಪುತ್ರಂ ವಿಘ್ನೇಶಂ ವಾಣೀಂ ದುರ್ಗಾಂ
 ಕ್ಷೇತ್ರಪಾಲಕಂ ಸೂರ್ಯಂ ಚಂದ್ರಂ ನಾರಾಯಣಂ ನಾರಸಿಂಹಂ ವಾಸುದೇವಂ
 ವಾರಾಹಂ ತತ್ಸರ್ವಾನ್ ಮಂತ್ರಾನ್ ಸೀತಾಂ ಲಕ್ಷ್ಮಣಂ ಶತ್ರುಘ್ನಂ ಭರತಂ
 ವಿಭೀಷಣಂ ಸುಗ್ರೀವಮಂಗದಂ ಜಾಂಬವಂತಂ ಪ್ರಣವಮೇತಾನ್ ರಾಮಸ್ಯಾಂಗಾನಿ
 ಜಾನೀಧಾಃ . ತಾನ್ಯಂಗಾನಿ ವಿನಾ ರಾಮೋ ವಿಘ್ನಕರೋ ಭವತಿ .. ೮..
 ಏವಂ ವಾಯುಪುತ್ರಾತ್ ನಿರ್ವಿಶೇಷಬ್ರಹ್ಮತತ್ತ್ವ ಮವಗಮ್ಯ ಮುನಯೋ ಹೃಷ್ಟಾಃ
 ಸಂತಃ ಸ್ವಾಜ್ಞಲೋಕಾನುಕಂಪಯಾ ನಿರ್ವಿಶೇಷಬ್ರಹ್ಮಾಪ್ತ್ಯುಪಾಯಸವಿಶೇಷಂ
 ಬ್ರಹ್ಮ ತದಂಗಾನಿ ಚ ಪೃಚ್ಛಂತೀತ್ಯಾಹ-ವಾಯುಪುತ್ರೇಣೇತಿ . ಪಪ್ರಚ್ಛುಃ-ಕಿಮಿತಿ?

ರಾಮಸ್ಯೇತಿ .

ಪರಿತ್ರಾಣಾಯ ಸಾಧೂನಾಂ ವಿನಾಶಾಯ ಚ ದುಷ್ಕೃತಾಂ .

ಧರ್ಮಸಂಸ್ಥಾಪನಾರ್ಥಾಯ ಸಂಭವಾಮಿ ಯುಗೇ ಯುಗೇ ..

ಇತಿ ಸ್ವಪ್ರತಿಜ್ಞಾಪಾಲನಾಯ ಕರ್ಮಜ್ಞಾನಯೋಗಲಕ್ಷಣನಿಷ್ಠಾದ್ವಯಪರಿಪಾಲಕನಾರಾಯಣಾ

ರಾಜತೇ ಮಹೀಯತೇ ಇತಿ ರಾಮೋ ದಾಶರಥಿಃ ಸ್ವೇತರದುರ್ಲಭಸೂನೃತಭಾಷಣತಯಾ

ಯಃ ಪುರಾ ಆಸಾಮಾಸ ತಸ್ಯ ಕಾನಿ ಅಂಗಾನಿ ತದ್ಗೋಚರಮಂತ್ರಾಶ್ಚ ಕೇ ತತ್

ಸರ್ವಂ ನೋ ಬ್ರೂಹಿ ಇತಿ .. ೭.. ತೈಃ ಪೃಷ್ಠೋ ಹನೂಮಾನ್ ಹೋವಾಚ . ತಾನಿ ಕಾನಿ

ಇತ್ಯತ್ರ ತದಾಹ-ವಾಯುಪುತ್ರಮಿತಿ . ವಾಯುಪುತ್ರಾದಿಜಾಂಬವದಂತಾಂಗದೇವತಾಮಂತ್ರಾನ

ತ್ರೇಧಾ ಅಷ್ಟಧಾ ಷೋಡಶಧಾ ವಾ ಆದೌ ಜಪ್ತ್ವಾ ತತೋ ರಾಮಮಂತ್ರಜಪಃ

ಕಾರ್ಯಃ . ಏವಂ ಕೃತೇ ಭಗವಾನ್ ರಾಮಃ ಪ್ರಸನ್ನೋ ಭವತೀತ್ಯರ್ಥಃ .. ೮..

ಗೃಹಸ್ಥಾನಾಂ ರಾಮಾಂಗಪ್ರಣವಾಧಿಕಾರಃ

ಪುನರ್ವಾಯುಪುತ್ರೇಣೋಕ್ತಾಸ್ತೇ ಹನೂಮಂತಂ ಪಪ್ರಚ್ಯುಃ-ಆಂಜನೇಯ

ಮಹಾಬಲ ವಿಪ್ರಾಣಾಂ ಗೃಹಸ್ಥಾನಾಂ ಪ್ರಣವಾಧಿಕಾರಃ ಕಥಂ ಸ್ಯಾದಿತಿ .. ೯..

ಸ ಹೋವಾಚ-ಶ್ರೀರಾಮ ಏವೋವಾಚೇತಿ . ಯೇಷಾಮೇಷ ಷಡಕ್ಷರಾಧಿಕಾರೋ

ವರ್ತತೇ ತೇಷಾಂ ಪ್ರಣವಾಧಿಕಾರಃ ಸ್ಯಾನ್ನಾನೈಷಾಂ . ಕೇವಲಮಕಾರೋಕಾರಮಕಾರಾರ್ಥವ

ಪ್ರಣವಮೂಹ್ಯ ಯೋ ರಾಮಮಂತ್ರಂ ಜಪತಿ ತಸ್ಯ ಶುಭಕರೋಽಹಂ ಸ್ಯಾಂ . ತಸ್ಯ

ಪ್ರಣವಸ್ಯಾಕಾರಸ್ಯೋಕಾರಸ್ಯ ಮಕಾರಸ್ಯಾರ್ಥಮಾತ್ರಾಯಾಶ್ಚ ಋಷಿಶೃಂಗೋ

ದೇವತಾ ತತ್ತದ್ವರ್ಣಾವರ್ಣಾವಸ್ಥಾನಂ ಸ್ವರವೇದಾಗ್ನಿಗುಣಾನುಚ್ಚಾರ್ಯಾನ್ವಹಂ

ಪ್ರಣವಂ ಮಂತ್ರಾದ್ವಿಗುಣಂ ಜಪ್ತ್ವಾ ಪಶ್ಚಾದ್ರಾಮಮಂತ್ರಂ ಯೋ ಜಪೇತ್ ಸ

ರಾಮೋ ಭವತೀತಿ ರಾಮೇಣೋಕ್ತಾಸ್ತಸ್ಮಾದ್ರಾಮಾಂಗಂ ಪ್ರಣವಃ ಕಥಿತ ಇತಿ ..

೧೦..

ಪ್ರಣವಸ್ಯಾಪಿ ರಾಮಾಂಗತ್ವೇ ಪರಿವ್ರಾಜಕೇತರಾಣಾಂ ಪ್ರಣವಾಧಿಕಾರಃ

ಕಥಮಿತಿ ಪೃಚ್ಛಂತೀತ್ಯಾಹ-ಪುನರಿತಿ .. ೯.. ತೈಃ ಪೃಷ್ಠೋ ಹನೂಮಾನ್

ಸ್ವಾತ್ಮಾನಂ ಪ್ರತಿ ಶ್ರೀರಾಮಚಂದ್ರೇಣ ಯದುಕ್ತಂ ತದೇವಾಹ-ಸ ಹೋವಾಚೇತಿ

. ಶ್ರೀರಾಮ ಏವೋವಾಚೇತಿ-ಕಿಮಿತಿ? ಯೇಷಾಮಿತಿ . ಬ್ರಹ್ಮಚಾರೀ ಗೃಹೀ

ವಾನಪ್ರಸ್ಥಃ ಇತ್ಯೇತೇಷಾಂ ಕೇವಲಪ್ರಾಧಾನ್ಯೇನ ಪ್ರಣವಜಪಾಧಿಕಾರೋನಾಸ್ತ್ಯೇವ,

ಷಡಕ್ಷರಾದಿಮಂತ್ರಾಂಗತ್ವೇನ ತಜ್ಜಪಾಧಿಕಾರೋಽಸ್ತೀತ್ಯಾಹ-ಕೇವಲಮಿತಿ .

ಪ್ರಣವಮೂಹ್ಯ ಚತುರ್ಮಾತ್ರಕಾಲಮುಚ್ಚಾರ್ಯ . ಆದ್ಯಂತಪ್ರಣವಯೋಜನಪೂರ್ವಕಂ

ರಾಮಮಂತ್ರಜಾಪಕಾನಾಂ ಶ್ರೀರಾಮಪದಪ್ರಾಪ್ತ್ಯಪಾಯಶುಭಪ್ರಾಪಕೋ

ಹನೂಮಾನ್ ಅಹಂ ಸ್ಯಾಂ ಇತ್ಯರ್ಥಃ . ಯೋ ಯದಿ ಶ್ರೀರಾಮಭಾವಾಪತ್ತಿಂ

ವಾಂಛತಿ ತದಾಸಯಂ ಷಡಕ್ಷರಜಪಾತ್ ಪೂರ್ವಮೇವ ತಸ್ಯ ಪ್ರಣವಸ್ಯೇತ್ಯಾದಿ .

ಯಸ್ಮಾದೇವಂ ತಸ್ಮಾತ್ .. ೧೦..

ರಾಮನಾಮಜಪೇನ ಸರ್ವಪಾಪನಿವೃತ್ತಿಃ

ವಿಭೀಷಣ ಉವಾಚ-

ಸಿಂಹಾಸನೇ ಸಮಾಸೀನಂ ರಾಮಂ ಪೌಲಸ್ತ್ಯಸೂದನಂ .

ಪ್ರಣಮ್ಯ ದಂಡವದ್ಭೂಮೌ ಪೌಲಸ್ತ್ಯೋ ವಾಕ್ಯಮಬ್ರವೀತ್ .. ೧೧..

ರಘುನಾಥ ಮಹಾಬಾಹೋ ಕೇವಲಂ ಕಥಿತಂ ತ್ವಯಾ .

ಅಂಗಾನಾಂ ಸುಲಭಂ ಚೈವ ಕಥನೀಯಂ ಚ ಸೌಲಭಂ .. ೧೨..

ಶ್ರೀರಾಮ ಉವಾಚ-ಅಥ ಪಂಚ ದಂಡಕಾನಿ ಪಿತೃಘ್ನೋ ಮಾತೃಘ್ನೋ

ಬ್ರಹ್ಮಘ್ನೋ ಗುರುಹನನಃ ಕೋಟಿಯತಿಘ್ನೋಽನೇಕಕೃತಪಾಪೋ ಯೋ ಮಮ

ಷಣ್ಣವತಿಕೋಟಿನಾಮಾನಿ ಜಪತಿ ತೇಭ್ಯಃ ಪಾಪೇಭ್ಯಃ ಪ್ರಮುಚ್ಯತೇ . ಸ್ವಯಮೇವ

ಸಚ್ಚಿದಾನಂದಸ್ವರೂಪೋ ಭವೇನ್ನ ಕಿಂ .. ೧೩..

ಕದಾಚಿತ್ ರಾಮಂ ಸರ್ವಭೂತಹಿತಕೃತ್ ವಿಭೀಷಣ ಉವಾಚ . ಕಿಮಿತಿ?

ಸಿಂಹಾಸನ ಇತಿ .. ೧೧-೧೨.. ಅಪಾಪಿನಾಂ ಸ್ವಮಂತ್ರತದಂಗಳಪ್ರಣವಾನುಷ್ಠಾನತಃ

ಕೇವಲಂ ತ್ವದಾಪ್ತಿರಭಿಹಿತಾ . ಬ್ರಹ್ಮಹತ್ಯಾದಿಪಾತಕಿನಾಂ ಸ್ವಾಪ್ತ್ಯಪಾಯಃ ಕಥಂ?

ಇತ್ಯಾಶಂಕಮಾನಮಾಲಕ್ಷ್ಯ ವಿಭೀಷಣಂ ಪ್ರತಿ ಶ್ರೀರಾಮ ಉವಾಚ . ಕಿಮಿತಿ?

ಅಥೇತಿ . ಕಾನಿ ತಾನೀತ್ಯತ್ರ-ಪಿತೃಘ್ನ ಇತ್ಯಾದಿ . ಪಿತೃದಿಯತ್ಯಂತಹನನಪಾತಕೈಃ

ನರೋ ದಂಡ್ಯತೇ, ತಾನಿ ಪಂಚ ದಂಡಕಾನಿ . ಯದಿ ತಚ್ಚಮನಾರ್ಥಿ ಪುರುಷಃ

ತದಾ ರಾಮ ರಾಮೇತಿ ಷಣ್ಣವತಿಕೋಟಿನಾಮಜಪತೋ ನಿಷ್ಪಾಪೋ ಭೂತ್ವಾ

ಮದ್ಭಾವಮೇತೀತ್ಯತ್ರ ನ ಹಿ ಸಂಶಯೋಽಸ್ತೀತ್ಯರ್ಥಃ .. ೧೩..

ರಾಮೋಪನಿಷದಾದಿಭಿರಪಿ ಸರ್ವಪಾಪಶಾಂತಿಃ

ಪುನರುವಾಚ ವಿಭೀಷಣಃ-ತತ್ರಾಪ್ಯಶಕ್ತೋಽಯಂ ಕಿಂ ಕರೋತಿ .. ೧೪..

ಸ ಹೋವಾಚೇಮಂ-ಕೇಕಸೇಯ ಪುರಶ್ಚರಣವಿಧಾವಶಕ್ತೋ ಯೋ ಮಮೋಪನಿಷದಂ

ಮಮ ಗೀತಾಂ ಮನ್ನಾಮಸಹಸ್ರಂ ಮದ್ವಿಶ್ವರೂಪಂ ಮದಷ್ಟೋತ್ತರಶತಂ

ರಾಮಶತಾಭಿಧಾನಂ ನಾರದೋಕ್ತಸ್ತವರಾಜಂ ಹನೂಮತ್ಪ್ರೋಕ್ತಂ ಮಂತ್ರರಾಜಾತ್ಮಕಸ್ತವಂ

ಸೀತಾಸ್ತವಂ ಚ ರಾಮಷಡಕ್ಷರೀತ್ಯಾದಿಭಿರ್ಮಂತ್ರೈರ್ಯೋ ಮಾಂ ನಿತ್ಯಂ ಸ್ತೌತಿ

ಮತ್ಸದೃಶೋ ಭವೇನ್ನ ಕಿಂ ಭವೇನ್ನ ಕಿಂ .. ೧೫..

ಸುಲಭೋಪಾಯಬುಭುತ್ಸಯಾ ಪುನರುವಾಚ .. ೧೪.. ಅನೇನಾಪಿ ಪಾರಾಯಣೇನ

ಪಂಚದಂಡಕಶಾಂತಿದ್ವಾರಾ ಮದ್ಭಾವಮೇತೀತ್ಯತ್ರ ನ ಹಿ ಸಂಶಯೋಽಸ್ತಿ . ಆವೃತ್ತಿಃ

ಅವಧಾರಣಾರ್ಥಾ ಪ್ರಥಮಾಧ್ಯಾಯ ಸಮಾಪ್ತಾರ್ಥಾ ವಾ ಇತಿ .. ೧೫..

ಇತಿ ಪ್ರಥಮೋಽಧ್ಯಾಯಃ .

ದ್ವಿತೀಯೋಽಧ್ಯಾಯಃ

ಏಕಾಕ್ಷರರಾಮಮಂತ್ರಃ

ಸನಕಾದ್ಯಾ ಮುನಯೋ ಹನೂಮಂತಂ ಪಪ್ರಚ್ಛುಃ-ಆಂಜನೇಯ ಮಹಾಬಲ
ತಾರಕಬ್ರಹ್ಮಣೋ ರಾಮಚಂದ್ರಸ್ಯ ಮಂತ್ರಗ್ರಾಮಂ ನೋ ಬ್ರೂಹೀತಿ ..
ಹನೂಮಾನ್ ಹೋವಾಚ-

ವಹ್ನಿಸ್ಥಂ ಶಯನಂ ವಿಷ್ಣೋರರ್ಧಚಂದ್ರವಿಭೂಷಿತಂ .

ಏಕಾಕ್ಷರೋ ಮನುಃ ಪ್ರೋಕ್ತೋ ಮಂತ್ರರಾಜಃ ಸುರದ್ರುಮಃ ..೧..

ಬ್ರಹ್ಮಾ ಮುನಿಃ ಸ್ಯಾದ್ಗಾಯತ್ರಂ ಛಂದೋ ರಾಮೋಽಸ್ಯ ದೇವತಾ .

ದೀರ್ಘಾರ್ಥೇಂದುಯುಜಾಽಜ್ಞಾನಿ ಕುರ್ಯಾದ್ವಹ್ಯಾತ್ಮನೋ ಮನೋಃ ..೨..

ಬೀಜಶಕ್ತ್ಯಾದಿಬೀಜೇನ ಇಷ್ಟಾರ್ಥೇ ವಿನಿಯೋಜಯೇತ್ .

ಸರಯೂತೀರಮಂದಾರವೇದಿಕಾಪಂಕಜಾಸನೇ ..೩..

ಶ್ಯಾಮಂ ವೀರಾಸನಾಸೀನಂ ಜ್ಞಾನಮುದ್ರೇಽಪಶೋಭಿತಂ .

ವಾಮೋರುನ್ಯಸ್ತತದ್ಧಸ್ತಂ ಸೀತಾಲಕ್ಷ್ಮಣಸಂಯುತಂ ..೪..

ಅವೇಕ್ಷಮಾಣಮಾತ್ಮಾನಮಾತ್ಮನ್ಯಮಿತತೇಜಸಂ .

ಶುದ್ಧಸ್ಥಳಿಕಸಂಕಾಶಂ ಕೇವಲಂ ಮೋಕ್ಷಕಾಂಕ್ಷಯಾ ..೫..

ಚಿಂತಯನ್ ಪರಮಾತ್ಮಾನಂ ಭಾನುಲಕ್ಷಂ ಜಪೇನ್ಮನುಂ .

ಏಕಾಕ್ಷರಾದಿಶ್ರೀರಾಮಮಂತ್ರಗ್ರಾಮಬುಭುತ್ಸಯಾ ಮುನಯೋ ಹನೂಮಂತಂ

ಪೃಚ್ಛಂತೀತ್ಯಾಹ-ಸನಕಾದ್ಯಾ ಇತಿ . ಕಿಮಿತಿ? ಆಂಜನೇಯೇತಿ . ತೈರೇವಂ

ಪೃಷ್ಟೋ ಹನೂಮಾನ್ ಏಕಾಕ್ಷರಾದಿದ್ವಾತ್ರಿಂಶದಕ್ಷರಾಂತಮಂತ್ರತದವಾಂತರ

ಭೇದಾನ್ ತದಂಗಾಯತ್ರೀಮಾಲಾಮಂತ್ರಾನ್ ಕ್ರಮೇಣ ಹೋವಾಚ

. ಆದಾವೇಕಾಕ್ಷರಮನುಮುದ್ಧರತಿ-ವಹ್ನಿಸ್ಥಮಿತಿ . ಸ್ವಾಭಿಧೇಯೇ ವಹ್ನೌ

ತದಭಿಧಾನತಯಾ ತಿಷ್ಠತೀತಿ ವಹ್ನಿಸ್ಥಂ ಹ್ರಸ್ವರೇಫಾಕ್ಷರಂ ರೇತಿ, ವಿಷ್ಣೋಃ

ಶಯನಮಿತಿ ದೀರ್ಘಮಾತ್ರೋಚ್ಯತೇ ಶೇಷಸ್ಯ ದೀರ್ಘಾಂಗತ್ವಾತ್, ಅರ್ಥೇಂದುಶಬ್ದೇನ

ಬಿಂದುಃ, ಆಹತ್ಯ ರಾಮಿತಿ ..೧.. ತಸ್ಯ ಋಷ್ಯಾದಿಕಮಾಹ-ಬ್ರಹ್ಮೇತಿ . ರೇಫದೀರ್ಘಾರ್ಥೇಂದು

ರಾಮಿತ್ಯಾದಿನಾ ಕರಾಂಗನ್ಯಾಸೌ ಕುರ್ಯಾದಿತ್ಯರ್ಥಃ .. ೨.. ಧ್ಯಾನಂ ತು-

ಸರಯೂತೀರೇತಿ .. ೩-೫..

ದ್ವಿತ್ರಿಚತುರಕ್ಷರಮಂತ್ರಾಃ

ವಹ್ನಿರ್ನಾರಾಯಣೇನಾಡ್ಯೋ ಜಾರರಃ ಕೇವಲೋಽಪಿ ಚ .. ೬..

ದ್ವ್ಯಕ್ಷರೋ ಮಂತ್ರರಾಜೋಽಯಂ ಸರ್ವಾಭೀಷ್ಟಪ್ರದಸ್ತತಃ .

ಏಕಾಕ್ಷರೋಕ್ತಮೃಷ್ಯಾದಿ ಸ್ಯಾದಾದ್ಯೇನ ಷಡಂಗಕಂ ..೨..

ತಾರಮಾಯಾರಮಾಽನಂಗವಾಕ್ಸ್ವಬೀಜೈಶ್ಚ ಷಡ್ವಿಧಃ .

ತ್ಯಕ್ಷರೋ ಮಂತ್ರರಾಜಃ ಸ್ಯಾತ್ ಸರ್ವಾಭೀಷ್ಟಫಲಪ್ರದಃ .. ೮..

ದ್ವ್ಯಕ್ಷರಶ್ಚಂದ್ರಭದ್ರಾಂತೋ ದ್ವಿವಿಧಶ್ಚತುರಕ್ಷರಃ .

ಋಷ್ಯಾದಿ ಪೂರ್ವವಜ್ಞೇ ಯಮೇತಯೋಶ್ಚ ವಿಚಕ್ಷಣೈಃ .. ೯..

ರಾಮದ್ವ್ಯಕ್ಷರಮುದ್ಧರತಿ-ವಹ್ನಿರಿತಿ . ರೇಘೋ ವಹ್ನಿಃ, ನಾರಾಯಣೇನಾಕಾರೇಣ

ಯೋನಿತಶ್ಚೇತ್ ರಾ ಇತಿ, ಜಾರರೋ ಮಕಾರಃ ಕೇವಲೋಽಪಿ ಚ ಹ್ರಸ್ವಮಕಾರಯೋಜನಾತ್

ರಾಮೇತಿ ದ್ವ್ಯಕ್ಷರೋ ಭವತಿ .. ೬-೭.. ಷಟ್ಕಾರತಃ ತ್ಯಕ್ಷರಮುದ್ಧರತಿ-ತಾರೇತಿ .

ಓಂ ರಾಮ, ಹ್ರೀಂ ರಾಮ, ಶ್ರೀಂ ರಾಮ, ಕ್ಲೀಂ ರಾಮ, ಐಂ ರಾಮ, ರಾಂ ರಾಮ,

ಇತಿ ಷಡ್ವಿಧಃ . ಋಷ್ಯಾದಿಕಂ ಏಕಾಕ್ಷರವತ್ ಜ್ಞೇಯಮಿತ್ಯರ್ಥಃ .. ೮.. ದ್ವಿಧಾ

ಚತುರಕ್ಷರಮುದ್ಧರತಿ-ದ್ವ್ಯಕ್ಷರ ಇತಿ . ರಾಮಚಂದ್ರ ರಾಮಭದ್ರೇತಿ ದ್ವಿಪ್ರಕಾರಃ

ಚತುರಕ್ಷರಃ .. ೯..

ಪಂಚಾಕ್ಷರಮಂತ್ರಃ

ಸಪ್ರತಿಷ್ಠೌ ರಮೌ ವಾಯು ಹೃತ್ಪಂಚಾಣೋ ಮನುರ್ಮತಃ .

ವಿಶ್ವಾಮಿತ್ರಋಷಿಃ ಪ್ರೋಕ್ತಃ ಪಂಕ್ತಿಶ್ಚಂದ್ರೋಽಸ್ಯ ದೇವತಾ .. ೧೦..

ರಾಮಭದ್ರೋ ಬೀಜಶಕ್ತಿಪ್ರಥಮಾರ್ಣನತಿ ಕ್ರಮಾತ್ .

ಭೂಮಧ್ಯೇ ಹೃದಿ ನಾಭ್ಯೋರ್ವೋಃ ಪಾದಯೋರ್ವಿನ್ಯಸೇನ್ಮನುಂ .. ೧೧..

ಷಡಂಗಂ ಪೂರ್ವವದ್ವಿದ್ವಾನ್ ಮಂತ್ರಾಣ್ಯೈರ್ಮನುನಾಸ್ತಕಂ .

ಮಧ್ಯೇ ವನಂ ಕಲ್ಪತರೋರ್ಮೂಲೇ ಪುಷ್ಪಲತಾಸನೇ .. ೧೨..

ಲಕ್ಷ್ಮಣೇನ ಪ್ರಗುಣಿತಮಕ್ಷಣಃ ಕೋಣೇನ ಸಾಯಕಂ .

ಅವೇಕ್ಷಮಾಣಂ ಜಾನಕ್ಯಾ ಕೃತವ್ಯಜನಮೀಶ್ವರಂ .. ೧೩..

ಜಟಾಭಾರಲಸಚ್ಚೇರ್ಷಂ ಶ್ಯಾಮಂ ಮುನಿಗಣಾವೃತಂ .

ಲಕ್ಷ್ಮಣೇನ ಧೃತಚ್ಚತ್ರಮಥವಾ ಪುಷ್ಪಕೋಪರಿ .. ೧೪..

ದಶಾಸ್ಯಮಥನಂ ಶಾಂತಂ ಸಸುಗ್ರೀವವಿಭೀಷಣಂ .

ಏವಂ ಲಬ್ಧ್ವಾ ಜಯಾರ್ಥಿ ತು ವರ್ಣಲಕ್ಷಂ ಜಪೇನ್ಮನುಂ .. ೧೫..

ಏಕಧಾ ಪಂಚಾಕ್ಷರಮುದ್ಧರತಿ-ಸಪ್ರತಿಷ್ಠಾವಿತಿ . ಇಕಾರದೀರ್ಘಬಿಂದುಭ್ಯಾಂ ಸಹ

ಪ್ರತಿಷ್ಠಿತಾವಿತಿ ಸಪ್ರತಿಷ್ಠೌ ಶ್ರೀಂ ಶ್ರೀಂ ಯಂ ನಮಃ ಇತಿ ಪಂಚಾಕ್ಷರೋ ಮನುಃ

.. ೧೦.. ಬೀಜಶಕ್ತಿಪ್ರಥಮಾರ್ಣನತಿಕ್ರಮಾತ್ ರಾಂ ನಮ ಇತ್ಯಾದಿ . ನ್ಯಾಸಸ್ತು-

ಭೂಮಧ್ಯೇತಿ .. ೧೧-೧೨.. ಅಕ್ಷಣಃ ಕೋಣೇನ ಅಪಾಂಗೇನ ಲಕ್ಷ್ಮಣೇನ ಸಾಯಕಂ

ಧನುಷಿ ಪ್ರಗುಣಿತಂ ಅವೇಕ್ಷಮಾಣಮಿತಿ .. ೧೩-೧೫..

ಷಡಕ್ಷರಮಂತ್ರಃ

ಸ್ವಕಾಮಶಕ್ತಿವಾಗ್ಲಕ್ಷ್ಮೀತಾರಾದ್ಯಾಃ ಪಂಚವರ್ಣಕಾಃ .

ಷಡಕ್ಷರಃ ಷಡ್ವಿಧಃ ಸ್ಯಾಚ್ಚತುರ್ವರ್ಗಫಲಪ್ರದಃ .. ೧೬..

ಪಂಚಾಶನ್ಮಾತೃಕಾಮಂತ್ರವರ್ಣಪ್ರತ್ಯೇಕಪೂರ್ವಕಂ .
 ಲಕ್ಷ್ಮೀವಾಜ್ಞನ್ಮಧಾದಿಶ್ಚ ತಾರಾದಿಃ ಸ್ಯಾದನೇಕಧಾ .. ೧೭..
 ಶ್ರೀಮಾಯಾಮನ್ಮಥೈಕೈಕಂ ಬೀಜಾದ್ಯಂತಗತೋ ಮನುಃ .
 ಚತುರ್ವರ್ಣಃ ಸ ಏವ ಸ್ಯಾತ್ ಷಡ್ವರ್ಣೋ ವಾಂಛಿತಪ್ರದಃ .. ೧೮..
 ಸ್ವಾಹಾನ್ಮೋ ಹುಂಘಡಂತೋ ವಾ ನತ್ಯಂತೋ ವಾ ಭವೇದಯಂ .
 ಅಷ್ಟಾವಿಂಶತ್ಪ್ರತ್ಯರಶತಭೇದಃ ಷಡ್ವರ್ಣ ಈರಿತಃ .. ೧೯..
 ಬ್ರಹ್ಮಾ ಸಮೋಹನಃ ಶಕ್ತಿರ್ದಕ್ಷಿಣಾಮೂರ್ತಿರೇವ ಚ .
 ಅಗಸ್ಯಶ್ಚ ಶಿವಃ ಪ್ರೋಕ್ತಾ ಮುನಯೋಽನುಕ್ರಮಾದಿಮೇ .. ೨೦..
 ಛಂದೋ ಗಾಯತ್ರಸಂಜ್ಞಂ ಚ ಶ್ರೀರಾಮಶ್ಚೈವ ದೇವತಾ .
 ಅಥವಾ ಕಾಮಬೀಜಾದೇವಿಶ್ವಾಮಿತೋ ಮುನಿರ್ಮನೋಃ .. ೨೧..
 ಛಂದೋ ದೇವ್ಯಾದಿಗಾಯತ್ರೀ ರಾಮಭದ್ರೋಽಸ್ಯ ದೇವತಾ .
 ಬೀಜಶಕ್ತೀ ಯಥಾಪೂರ್ವಂ ಷಡ್ವರ್ಣಾನ್ ವಿನ್ಯಸೇತ್ ಕ್ರಮಾತ್ .. ೨೨..
 ಬ್ರಹ್ಮರಂಧ್ರೇ ಭುವೋರ್ಮಧ್ಯೇ ಹೃನ್ನಾಭ್ಯುರುಷು ಪಾದಯೋಃ .
 ಬೀಜೈಃ ಷಡ್ವೀರ್ಘಯುಕ್ತೈರ್ವಾ ಮಂತ್ರಾಣೈರ್ವಾ ಷಡಂಗಕಂ .. ೨೩..
 ಕಾಲಾಂಭೋಧರಕಾಂತಿಕಾಂತಮನಿಶಂ ವೀರಾಸನಾಧ್ಯಾಸಿತಂ
 ಮುದ್ರಾಂ ಜ್ಞಾನಮಯೀಂ ದಧಾನಮಪರಂ ಹಸ್ತಾಂಬುಜಂ ಜಾನುನಿ .
 ಸೀತಾಂ ಪಾರ್ಶ್ವಗತಾಂ ಸರೋರುಹಕರಾಂ ವಿದ್ಯುನ್ನಿಭಾಂ ರಾಘವಂ
 ಪಶ್ಯಂತಂ ಮುಕುಟಾಂಗದಾದಿವಿವಿಧಾಕಲ್ಪೋಜ್ಜ್ವಲಾಂಗಂ ಭಜೇ .. ೨೪..
 ಅಷ್ಟಾವಿಂಶತ್ಪ್ರತ್ಯರಶತಧಾ ಭಿನ್ನಷಡಕ್ಷರಮುದ್ಧರತಿ-ಸ್ತೇತಿ . ಶ್ರೀಂ ಶ್ರೀಂ ಯಂ
 ನಮಃ ಇತಿ ಯಃ ಪಂಚಾಕ್ಷರೋ ಮನುರುಕ್ತಃ ಸೋಽಯಂ ಪಂಚಾಕ್ಷರಃ ರಾಂ
 ಕ್ಲೀಂ ಹ್ರೀಂ ಐಂ ಶ್ರೀಂ ಓಂ ಇತಿ ಷಡ್ವೀಜಯೋಗತಃ ಷಡಕ್ಷರಃ ಷಡ್ವಿದೋ
 ಭವತಿ . ಪ್ರಾತಿಸ್ವಿಕೇನ ಪಂಚಾಶದ್ವರ್ಣಯೋಗತಃ ಪಂಚಾಶದ್ವಿದೋ ಭವತಿ .
 ಲಕ್ಷ್ಮೀವಾಗಿತ್ಯಾದಿಬೀಜಯೋಗತಃ ಸಪ್ತವಿದೋ ಭವತಿ . ರಾಂ ರಾಮಾಯೇತಿ
 ಚತುರಕ್ಷರಾಣಿ ಸ್ವಾಹಾ ಹುಂ ಘಟ್ ನಮಃ ಇತ್ಯಾದಿಯೋಗತಃ ಷಡಕ್ಷರೋ
 ಭವತಿ . ಪುನಶ್ಚ ಕ್ಷಕಾರಾದ್ಯಕಾರಾಂತವಿಲೋಮೇನ ಏಕಪಂಚಾಶತ್ ಅಷ್ಟವರ್ಗಶ್ಚ
 ಷಟ್ಸ್ವರಾಶ್ಚ ಆಹತ್ಯ ಅಷ್ಟಾವಿಂಶತ್ಪ್ರತ್ಯರಶತಭೇದಃ ಷಡ್ವರ್ಣ ಈರಿತಃ ಇತಿ . ಯದ್ವಾ-
 ಪಂಚಾಶದ್ವರ್ಣಕಂ ವರ್ಗಂ ಷೋಡಶಸ್ವರಸಂಯುತಂ .
 ವರ್ಗಂ ವರ್ಣಂ ವಿಲೋಮೇನ ಅಷ್ಟಾವಿಂಶತ್ಚತೋತ್ತರಂ ..
 ಇತಿ .. ೧೬-೧೯.. ತದ್ಭೇದೇನ-ಬ್ರಹ್ಮೇತಿ .. ೨೦-೨೪..
 ಸಪ್ತ-ಅಷ್ಟ-ನವಾಕ್ಷರಮಂತ್ರಾಃ
 ರಾಮಶ್ಚ ಚಂದ್ರಭದ್ರಾಂತೋ ಜ್ಞೇಂತೋ ನತಿಯುತೋ ದ್ವಿಧಾ .

ಸಪ್ತಾಕ್ಷರೋ ಮಂತ್ರರಾಜಃ ಸರ್ವಕಾಮಫಲಪ್ರದಃ .. ೨೫..
 ತಾರಾದಿಸಹಿತಃ ಸೋಽಪಿ ದ್ವಿವಿಧೋಽಷ್ಟಾಕ್ಷರೋ ಮತಃ .
 ತಾರಂ ರಾಮಶ್ಚತುರ್ಥ್ಯಂತಂ ಕ್ರೋಡಾಸ್ತಂ ವಕ್ಷಿತ್ವಲಗಾ .. ೨೬..
 ಅಷ್ಟಾಣೋಽಯಂ ಪರೋ ಮಂತ್ರೋ ಋಷ್ಯಾದಿಃ ಸ್ಯಾತ್ ಷಡರ್ಣವತ್ .
 ಪುನರಷ್ಟಾಕ್ಷರಸ್ಯಾಥ ರಾಮ ಏವ ಋಷಿಃ ಸ್ಮೃತಃ .. ೨೭..
 ಗಾಯತ್ರಂ ಛಂದ ಇತ್ಯಸ್ಯ ದೇವತಾ ರಾಮ ಏವ ಚ .
 ತಾರಂ ಶ್ರೀಬೀಜಯುಗ್ಮಂ ಚ ಬೀಜಶಕ್ತ್ಯಾದಯೋ ಮತಾಃ .. ೨೮..
 ಷಡಂಗಂ ಚ ತತಃ ಕುರ್ಯಾನ್ಮಂತ್ರಾಣೈರೇವ ಬುದ್ಧಿಮಾನ್ .
 ತಾರಂ ಶ್ರೀಬೀಜಯುಗ್ಮಂ ಚ ರಾಮಾಯ ನಮ ಉಚ್ಚರೇತ್ .. ೨೯..
 ಗ್ಲೋಮೋಂ ಬೀಜಂ ವದೇನ್ಮಾಯಾಂ ಹೃದ್ರಾಮಾಯ ಪುನಶ್ಚ ತಾಂ .
 ಶಿವೋಮಾರಾಮಮಂತ್ರೋಽಯಂ ವಸ್ವರ್ಣಸ್ತು ವಸುಪ್ರದಃ .. ೩೦..
 ಋಷಿಃ ಸದಾಶಿವಃ ಪ್ರೋಕ್ತೋ ಗಾಯತ್ರಂ ಛಂದ ಉಚ್ಚ್ಯತೇ .
 ಶಿವೋಮಾರಾಮಚಂದ್ರೋಽತ್ರ ದೇವತಾ ಪರಿಕೀರ್ತಿತಃ .. ೩೧..
 ದೀರ್ಘಯಾ ಮಾಯಯಾಽಜ್ಞಾನಿ ತಾರಪಂಚಾರ್ಣಯುಕ್ತಯಾ .
 ರಾಮಂ ತ್ರಿಣೇತ್ರಂ ಸೋಮಾರ್ಧಧಾರಿಣಂ ಶೂಲಿನಂ ಪರಂ .
 ಭಸ್ಮೋದ್ಗೃಹಿತಸರ್ವಾಂಗಂ ಕಪರ್ದಿನಮುಪಾಸ್ಮಹೇ .. ೩೨..
 ರಾಮಾಭಿರಾಮಾಂ ಸೌಂದರ್ಯಸೀಮಾಂ ಸೋಮಾವತಂಸಿಕಾಂ .
 ಪಾಶಾಂಕುಶಧನುರ್ಬಾಣಧರಾಂ ಧ್ಯಾಯೇತ್ತಿಲೋಚನಾಂ .. ೩೩..
 ಧ್ಯಾಯನ್ನೇವಂ ವರ್ಣಲಕ್ಷಂ ಜಪತರ್ಪಣತತ್ಪರಃ .
 ಬಿಲ್ವಪತ್ಯೈಃ ಫಲೈಃ ಪುಷ್ಪೈಸ್ತೀಲಾಜೈಃ ಪಂಕಜೈರ್ಹುನೇತ್ .. ೩೪..
 ಸ್ವಯಮಾಯಾಂತಿ ನಿಧಯಃ ಸಿದ್ಧಯಶ್ಚ ಸುರೇಪ್ಸಿತಾಃ .
 ಪುನರಷ್ಟಾಕ್ಷರಸ್ಯಾಥ ಬ್ರಹ್ಮಗಾಯತ್ರರಾಘವಾಃ .. ೩೫..
 ಋಷ್ಯಾದಯಸ್ತು ವಿಜ್ಞೇಯಾಃ ಶ್ರೀಬೀಜಂ ಮಮ ಶಕ್ತಿಕಂ .
 ತತ್ಪ್ರೀತ್ಯೈ ವಿನಿಯೋಗಶ್ಚ ಮಂತ್ರಾಣೈರಂಗಕಲ್ಪನಾ .. ೩೬..
 ಕೇಯೂರಾಂಗದಕಂಕಣೈರ್ಮಣಿಗಣೈರ್ವಿದ್ಯೋತಮಾನಂ ಸದಾ
 ರಾಮಂ ಪಾರ್ವಣಚಂದ್ರಕೋಟಿಸದೃಶಚ್ಚತ್ರೇಣ ವೈ ರಾಜಿತಂ .
 ಹೇಮಸ್ತಂಭಸಹಸ್ರಷೋಡಶಯುತೇ ಮಧ್ಯೇ ಮಹಾಮಂಡಪೇ
 ದೇವೇಶಂ ಭರತಾದಿಭಿಃ ಪರಿವೃತಂ ರಾಮಂ ಭಜೇ ಶ್ಯಾಮಲಂ .. ೩೭..
 ಕಿಂ ಮಂತ್ರೈರ್ಬಹುಭಿರ್ವಿನಶ್ಚರಫಲೈರಾಯಾಸನಾಧ್ಯೈರ್ವೃಥಾ
 ಕಿಂಚಿಲ್ಲೋಭವಿತಾನಮಾತ್ರವಿಫಲೈಃ ಸಂಸಾರದುಃಖಾವಹೈಃ .
 ಏಕಃ ಸನ್ನಪಿ ಸರ್ವಮಂತ್ರಫಲದೋ ಲೋಭಾದಿದೋಷೋಜ್ಞಿತಃ
 ಶ್ರೀರಾಮಃ ಶರಣಂ ಮಮೇತಿ ಸತತಂ ಮಂತ್ರೋಽಯಮಷ್ಟಾಕ್ಷರಃ .. ೩೮..

ಏವಮಷ್ಟಾಕ್ಷರಃ ಸಮ್ಯಕ್ ಸಪ್ತಧಾ ಪರಿಕೀರ್ತಿತಃ .
 ರಾಮಸಪ್ತಾಕ್ಷರೋ ಮಂತ್ರ ಆದ್ಯಂತೇ ತಾರಸಂಯುತಃ .. ೩೯..
 ನವಾರ್ಣೋ ಮಂತ್ರರಾಜಃ ಸ್ಯಾಚ್ಛೇಷಂ ಷಡ್ವರ್ಣವನ್ಯಸೇತ್ ..
 ಅಥ ದ್ವೇಧಾ ಸಪ್ತಾಕ್ಷರಮುದ್ಧರತಿ-ರಾಮ ಇತಿ . ರಾಮಚಂದ್ರಾಯ ನಮಃ
 ರಾಮಭದ್ರಾಯ ನಮಃ ಇತಿ ದ್ವಿಧಾ ಸಪ್ತಾಕ್ಷರೋ ಭವತಿ . ಋಷ್ಯಾದಿಕಂ
 ಪೂರ್ವವತ್ .. ೨೫.. ಅಷ್ಟಾಕ್ಷರಮನುಂ ಷೋಡಶಧಾ ಉದ್ಧರತಿ-ತಾರಾದೀತಿ .
 “ತಾರಾದಿ” ಇತ್ಯಾದಿಶಬ್ದತಃ ಮಾಯಾರಮಾಽನಂಗವಾಕ್ಸ್ವಬೀಜಾನಿ ಗೃಹ್ಯಂತೇ . ತೈಃ
 ಯೋಗತಃ ಚಂದ್ರಭದ್ರಭೇದೇನ ದ್ವಿಪ್ರಕಾರೋ ಮನುಃ ದ್ವಾದಶಧಾ ಭಿದ್ಯತೇ . ಓಂ
 ರಾಮಚಂದ್ರಾಯ ನಮಃ ಇತ್ಯಾದಿ ಷಟ್ . ಓಂ ರಾಮಭದ್ರಾಯ ನಮಃ ಇತ್ಯಾದಿ
 ಷಟ್ . ಆಹತ್ಯ ದ್ವಾದಶ . ಋಷ್ಯಾದಿಕಂ ಪೂರ್ವವತ್ . ಪುನಃ ಮಂತ್ರಾಂತರಮಾಹ-
 ತಾರಮಿತಿ .. ೨೬.. ಓಂ ರಾಮಾಯ ಹುಂ ಫಟ್ ಸ್ವಾಹಾ ಶ್ರೀರಾಮಾಷ್ಟಾಕ್ಷರಾಂತರೇಣ
 ಉಮಾಮಹೇಶ್ವರಬೀಜಯೋಗತಃ ಶಿವೋಮಾರಾಮಮನುರ್ಭವತೀತ್ಯಾಹ-
 ಪುನರಿತಿ . ಓಂ ಶ್ರೀಂ ಶ್ರೀಂ ರಾಮಾಯ ನಮಃ. ಗ್ಲೌಂ ಓಂ ಹ್ರೀಂ ನಮೋ ರಾಮಾಯ
 .. ೨೭-೩೦.. ಹ್ರಾಂ ಓಂ ರಾಮಾಯ ನಮ ಇತ್ಯಾದಿ .. ೩೧-೩೮.. ಪ್ರಧಾನತಃ ಸಪ್ತಧಾ
 ಪರಿಕೀರ್ತಿತಃ . ಏಕಧಾ ನವಾರ್ಣಮುದ್ಧರತಿ-ರಾಮೇತಿ . ಓಂ ರಾಮಚಂದ್ರಾಯ
 ನಮಃ ಓಂ ಇತಿ .. ೩೯..

ದಶ-ಏಕಾದಶಾಕ್ಷರಮಂತ್ರಾಃ

ಜಾನಕೀವಲ್ಲಭಂ ಜೇಂತಂ ವಹ್ನೇರ್ಜಾಯಾಹುಮಾದಿಕಂ .. ೪೦..
 ದಶಾಕ್ಷರೋಽಯಂ ಮಂತ್ರಃ ಸ್ಯಾತ್ ಸರ್ವಾಭೀಷ್ಟಫಲಪ್ರದಃ .
 ದಶಾಕ್ಷರಸ್ಯ ಮಂತ್ರಸ್ಯ ವಸಿಷ್ಠೋಽಸ್ಯ ಋಷಿರ್ವಿರಾಟ್ .. ೪೧..
 ಛಂದೋಽಸ್ಯ ದೇವತಾ ರಾಮಃ ಸೀತಾಪಾಣಿಪರಿಗ್ರಹಃ .
 ಆದ್ಯೋ ಬೀಜಂ ದ್ವಿರಃ ಶಕ್ತಿಃ ಕಾಮೇನಾಂಗಕ್ರಿಯಾ ಮತಾ .. ೪೨..
 ಶಿರೋಲಲಾಟಭ್ರೂಮಧ್ಯೇ ತಾಲುಕರ್ಣೇಷು ಹೃದ್ಯಪಿ .
 ನಾಭ್ಯೂರುಜಾನುಪಾದೇಷು ದಶಾರ್ಣಾನ್ ವಿನೈಸೇನ್ಮನೋಃ .. ೪೩..
 ಅಯೋಧ್ಯಾನಗರೇ ರತ್ನಚಿತ್ರೇ ಸೌವರ್ಣಮಂಡಪೇ .
 ಮಂದಾರಪುಷ್ಪೈರಾಬದ್ಧವಿತಾನೇ ತೋರಣಾಂಚಿತೇ .. ೪೪..
 ಸಿಂಹಾಸನೇ ಸಮಾಸೀನಂ ಪುಷ್ಪಕೋಪರಿ ರಾಘವಂ .
 ರಕ್ಷೋಭಿರ್ಹರಿಭಿರ್ದೇವೈರ್ದಿವ್ಯಯಾನಗತೈಃ ಶುಭೈಃ .. ೪೫..
 ಸಂಸ್ತೂಯಮಾನಂ ಮುನಿಭಿಃ ಪ್ರಹ್ಲೈಶ್ಚ ಪರಿಸೇವಿತಂ .
 ಸೀತಾಽಲಂಕೃತವಾಮಾಂಗಂ ಲಕ್ಷ್ಮಣೋನೋಪಸೇವಿತಂ .. ೪೬..
 ಶ್ಯಾಮಂ ಪ್ರಸನ್ನವದನಂ ಸರ್ವಾಭರಣಭೂಷಿತಂ .
 ಧ್ಯಾಯನ್ನೇವಂ ಜಪೇನ್ಮಂತ್ರಂ ವರ್ಣಲಕ್ಷಮನನ್ಯಧೀಃ .. ೪೭..

ರಾಮಂ ಜೋತಂ ಧನುಷ್ಪಾಣಯೇನಂತಃ ಸ್ಯಾದ್ವಹ್ನಿಸುಂದರೀ .
 ದಶಾಕ್ಷರೋಽಯಂ ಮಂತ್ರಃ ಸ್ಯಾನ್ಮನಿರ್ಬ್ರಹ್ಮಾ ವಿರಾಟ್ ಸ್ಮೃತಃ .. ೪೮..
 ಛಂದಸ್ತು ದೇವತಾ ಪ್ರೋಕ್ಷೋ ರಾಮೋ ರಾಕ್ಷಸಮರ್ದನಃ .
 ಶೇಷಂ ತು ಪೂರ್ವವತ್ ಕುರ್ಯಾಚ್ಚಾಪಬಾಣಧರಂ ಸ್ಮರೇತ್ .. ೪೯..
 ತಾರಮಾಯಾರಮಾಸನಂಗವಾಕ್ಸ್ವಬೀಜೈಶ್ಚ ಷಡ್ವಿಧಃ .
 ದಶಾಣೋ ಮಂತ್ರರಾಜಃ ಸ್ಯಾದುದ್ರವರ್ಣಾತ್ಮಕೋ ಮನುಃ .. ೫೦..
 ಶೇಷಂ ಷಡರ್ಣವಜ್ಜೇಯಂ ನ್ಯಾಸಧ್ಯಾನಾದಿಕಂ ಬುದ್ಧೈಃ .
 ದ್ವಿಪ್ರಕಾರಂ ದಶಾಕ್ಷರಮುಧ್ಧರತಿ-ಜಾನಕೀತಿ . ಹುಂ ಜಾನಕೀವಲ್ಲಭಾಯ ಸ್ವಾಹೇತಿ ..
 ೪೦-೪೧.. ಆದ್ಯೋ ಬೀಜಂ ಹುಮಿತಿ . ದ್ವಿಠಃ ಶಕ್ತಿಃ ಠಃ ಠಃ ಇತಿ . ಕಾಮೇನಾಂಗಕ್ರಿಯಾ
 ಮತಾ ಕ್ಲೀಮಿತ್ಯಾದಿ .. ೪೨-೪೩.. ರಾಮಾಯ ಧನುಷ್ಪಾಣಯೇ ಸ್ವಾಹೇತಿ .. ೪೮-೪೯..
 ಏಕಾದಶಾಕ್ಷರಂ ಷೋಢಾ ಉಧ್ಧರತಿ-ತಾರೇತಿ . ಓಂ ರಾಮಾಯ ಧನುಷ್ಪಾಣಯೇ
 ಸ್ವಾಹಾ ಇತ್ಯಾದಿ .. ೫೦..
 ದ್ವಾದಶಾಕ್ಷರಮಂತ್ರಃ
 ದ್ವಾದಶಾಕ್ಷರಮಂತ್ರಸ್ಯ ಶ್ರೀರಾಮೋ ಋಷಿರುಚ್ಯತೇ .. ೫೧..
 ಜಗತೀ ಛಂದ ಇತ್ಯುಕ್ತಂ ಶ್ರೀರಾಮೋ ದೇವತಾ ಮತಃ .
 ಪ್ರಣವೋ ಬೀಜಮಿತ್ಯುಕ್ತಃ ಕ್ಲೀಂ ಶಕ್ತಿಹ್ರೀಂ ಚ ಕೀಲಕಂ .. ೫೨..
 ಮಂತ್ರೇಣಾಂಗಾನಿ ವಿನ್ಯಸ್ಯ ಶಿಷ್ಷಂ ಪೂರ್ವವದಾಚರೇತ್ .
 ತಾರಂ ಮಾಯಾಂ ಸಮುಚ್ಚಾರ್ಯ ಭರತಾಗ್ರಜ ಇತ್ಯಪಿ .. ೫೩..
 ರಾಮಕ್ಲೀಂವಹ್ನಿಜಾಯಾಽಂತಂ ಮಂತ್ರೋಽಯಂ ದ್ವಾದಶಾಕ್ಷರಃ .
 ಓಂ ಹೃದ್ಭಗವತೇ ರಾಮಚಂದ್ರಭದ್ರೌ ಚ ಜೋಯುತೌ .. ೫೪..
 ಅರ್ಕಾಣೋ ದ್ವಿವಿಧೋಽಪ್ಯಸ್ಯ ಋಷಿಧ್ಯಾನಾದಿ ಪೂರ್ವವತ್ .
 ಛಂದಸ್ತು ಜಗತೀ ಚೈವ ಮಂತ್ರಾರ್ಣೈರಂಗಕಲ್ಪನಾ .. ೫೫..
 ಓಂ ಹ್ರೀಂ ಭರತಾಗ್ರಜ ರಾಮ ಕ್ಲೀಂ ಸ್ವಾಹೇತಿ .. ೫೧-೫೩.. ಓಂ ನಮೋ
 ಭಗವತೇ ರಾಮಚಂದ್ರಾಯ, ಓಂ ನಮೋ ಭಗವತೇ ರಾಮಭದ್ರಾಯ ಇತಿ .
 ತ್ರಿಪ್ರಕಾರೋಽಯಂ ದ್ವಾದಶಾಕ್ಷರಃ .. ೫೪-೫೫..
 ತ್ರಯೋದಶ-ಚತುರ್ದಶ-ಪಂಚದಶಾಕ್ಷರಮಂತ್ರಾಃ
 ಶ್ರೀರಾಮೇತಿ ಪದಂ ಚೋಕ್ತ್ವಾ ಜಯರಾಮ ಪದಂ ತತಃ .
 ಜಯದ್ವಯಂ ವದೇತ್ ಪ್ರಾಜ್ಞೋ ರಾಮೇತಿ ಮನುರಾಜಕಃ .. ೫೬..
 ತ್ರಯೋದಶಾರ್ಣ ಋಷ್ಯಾದಿ ಪೂರ್ವವತ್ ಸರ್ವಕಾಮದಃ .
 ಪದದ್ವಯೈರ್ಧ್ವಿರಾವೃತ್ತೈರಂಗನ್ಯಾಸಂ ದಶಾರ್ಣವತ್ .. ೫೭..
 ತಾರಾದಿಸಹಿತಃ ಸೋಽಪಿ ಸ ಚತುರ್ದಶವರ್ಣಕಃ .
 ತ್ರಯೋದಶಾರ್ಣಮುಚ್ಚಾರ್ಯ ಪಶ್ಚಾದ್ರಾಮೇತಿ ಯೋಜಯೇತ್ .. ೫೮..

ಸ ವೈ ಪಂಚದಶಾರ್ಣಸ್ತು ಜಪತಾಂ ಕಲ್ಪಭೂರುಹಃ ..

ತ್ರಯೋದಶಾರ್ಣಮುದ್ಧರತಿ-ಶ್ರೀರಾಮೇತಿ . ಶ್ರೀರಾಮ ಜಯರಾಮ ಜಯ
ಜಯ ರಾಮೇತಿ .. ೫೬-೫೭.. ಸ ಚತುರ್ದಶವರ್ಣಕಃ ಷಡ್ವಿಧ ಇತ್ಯರ್ಥಃ .
ಷೋಡಶಾರ್ಣಮುದ್ಧರತಿ-ನಮಶ್ಚೇತಿ . ನಮಃ ಸೀತಾಪತಯೇ ರಾಮಾಯ ಹನ
ಹನ ಹುಂ ಫಟ್ ಸ್ವಾಹಾ ಇತಿ .. ೫೮-೬೧..

ಷೋಡಶ-ಸಪ್ತದಶಾಕ್ಷರಮಂತ್ರಾಃ

ನಮಶ್ಚ ಸೀತಾಪತಯೇ ರಾಮಾಯೇತಿ ಹನದ್ವಯಂ .. ೫೯..

ತತಸ್ತು ಕವಚಾಸ್ತಾಂತಃ ಷೋಡಶಾಕ್ಷರ ಈರಿತಃ .

ತಸ್ಯಾಗ್ರಸ್ಥಮುಪಿಶ್ಠಂದೋ ಬೃಹತೀ ದೇವತಾ ಚ ಸಃ .. ೬೦..

ರಾಂ ಬೀಜಂ ಶಕ್ತಿರಸ್ತ್ರಂ ಚ ಕೀಲಕಂ ಹುಮಿತೀರಿತಂ .

ದ್ವಿಪಂಚತ್ರಿಚತುರ್ವರ್ಣೈಃ ಸರ್ವೈರಂಗಂ ನ್ಯಸೇತ್ ಕ್ರಮಾತ್ .. ೬೧..

ತಾರಾದಿಸಹಿತಃ ಸೋಽಪಿ ಮಂತ್ರಃ ಸಪ್ತದಶಾಕ್ಷರಃ .

ಸಪ್ತದಶಾಕ್ಷರಃ ಷಡ್ವಿಧಃ .. ೬೨..

ಅಷ್ಟಾದಶ-ಏಕೋನವಿಂಶಾರ್ಣಮಂತ್ರಾಃ

ತಾರಂ ನಮೋ ಭಗವತೇ ರಾಮಂ ಜ್ಞೇಂತಂ ಮಹಾ ತತಃ .. ೬೨..

ಪುರುಷಾಯ ಪದಂ ಪಶ್ಚಾದ್ಧ್ಯದಂತೋಽಷ್ಟಾದಶಾಕ್ಷರಃ .

ವಿಶ್ವಾಮಿತ್ರೋ ಮುನಿಶ್ಠಂದೋ ಗಾಯತ್ರಂ ದೇವತಾ ಚ ಸಃ .. ೬೩..

ಕಾಮಾದಿಸಹಿತಃ ಸೋಽಪಿ ಮಂತ್ರ ಏಕೋನವಿಂಶಕಃ .

ಅಷ್ಟಾದಶಾಕ್ಷರಃ ಓಂ ನಮೋ ಭಗವತೇ ರಾಮಾಯ ಮಹಾಪುರುಷಾಯ ನಮಃ ..

೬೩.. ಮನ ಏಕೋನವಿಂಶಕಃ ಷಡ್ವಿಧಃ .. ೬೪..

ವಿಂಶಾರ್ಣಮಂತ್ರಃ

ತಾರಂ ನಮೋ ಭಗವತೇ ರಾಮಾಯೇತಿ ಪದಂ ವದೇತ್ .. ೬೪..

ಸರ್ವಶಬ್ದಂ ಸಮುಚ್ಚಾರ್ಯ ಸೌಭಾಗ್ಯಂ ದೇಹಿ ಮೇ ವದೇತ್ .

ವಹ್ನಿಜಾಯಾಂ ತತೋಚ್ಚಾರ್ಯ ಮಂತ್ರೋ ವಿಂಶಾರ್ಣಕೋ ಮತಃ .. ೬೫..

ಓಂ ನಮೋ ಭಗವತೇ ರಾಮಾಯ ಸರ್ವಸೌಭಾಗ್ಯಂ ದೇಹಿ ಮೇ ಸ್ವಾಹಾ .. ೬೫..

ಏಕವಿಂಶಾರ್ಣಮಂತ್ರಃ

ತಾರಂ ನಮೋ ಭಗವತೇ ರಾಮಾಯ ಸಕಲಂ ವದೇತ್ .

ಆಪನ್ನಿವಾರಣಾಯೇತಿ ವಹ್ನಿಜಾಯಾಂ ತತೋ ವದೇತ್ .. ೬೬..

ಏಕವಿಂಶಾರ್ಣಕೋ ಮಂತ್ರಃ ಸರ್ವಾಭೀಷ್ಟಫಲಪ್ರದಃ .

ಓಂ ನಮೋ ಭಗವತೇ ರಾಮಾಯ ಸಕಲಾಪನ್ನಿವಾರಣಾಯ ಸ್ವಾಹಾ .. ೬೬..

ದ್ವಾವಿಂಶಾರ್ಣಮಂತ್ರಃ

ತಾರಂ ರಮಾಂ ಸ್ವಬೀಜಂ ಚ ತತೋ ದಾಶರಥಾಯ ಚ .. ೬೭..

ತತಃ ಸೀತಾವಲ್ಲಭಾಯ ಸರ್ವಾಭೀಷ್ಟಪದಂ ವದೇತ್ .

ತತೋ ದಾಯ ಹೃದಂತೋಽಯಂ ಮಂತ್ರೋ ದ್ವಾವಿಂಶದಕ್ಷರಃ .. ೬೮..

ಓಂ ಶ್ರೀಂ ರಾಂ ದಾಶರಥಾಯ ಸೀತಾವಲ್ಲಭಾಯ ಸರ್ವಾಭೀಷ್ಟದಾಯ ನಮಃ ..
೬೭-೬೮..

ತ್ರಯೋವಿಂಶಾರ್ಣಮಂತ್ರಃ

ತಾರಂ ನಮೋ ಭಗವತೇ ವೀರರಾಮಾಯ ಸಂವದೇತ್ .

ಕಲಶತ್ರೂನ್ ಹನದ್ವಂದ್ವಂ ವಹ್ನಿಜಾಯಾಂ ತತೋ ವದೇತ್ .. ೬೯..

ತ್ರಯೋವಿಂಶಾರ್ಣಮಂತ್ರಃ ಸರ್ವಶತ್ರುನಿವಹರ್ಣಃ .

ವಿಶ್ವಾಮಿತ್ರೋ ಮುನಿಃ ಪ್ರೋಕ್ತೋ ಗಾಯತ್ರಂ ಛಂದ ಉಚ್ಯತೇ .. ೭೦..

ದೇವತಾ ವೀರರಾಮೋಽಸೌ ಬೀಜಾದ್ಯಾಃ ಪೂರ್ವವನ್ಮತಾಃ .

ಮೂಲಮಂತ್ರವಿಭಾಗೇನ ನ್ಯಾಸಾನ್ ಕೃತ್ವಾ ವಿಚಕ್ಷಣಃ .. ೭೧..

ಶರಂ ಧನುಷಿ ಸಂಧಾಯ ತಿಷ್ಠಂತಂ ರಾವಣೋನ್ಮುಖಂ .

ವಜ್ರಪಾಣಿರಥಾರೂಢಂ ರಾಮಂ ಧ್ಯಾತ್ವಾ ಜಪೇನ್ಮನುಂ .. ೭೨..

ಓಂ ನಮೋ ಭಗವತೇ ವೀರರಾಮಾಯ ಸಕಲಶತ್ರೂನ್ ಹನ ಹನ ಸ್ವಾಹಾ .. ೬೯-
೭೨..

ಚತುರ್ವಿಂಶಾರ್ಣಮಂತ್ರಃ

ತಾರಂ ನಮೋ ಭಗವತೇ ಶ್ರೀರಾಮಾಯ ಪದಂ ವದೇತ್ .

ತಾರಕಬ್ರಹ್ಮಣೇ ಚೋಕ್ತ್ವಾ ಮಾಂ ತಾರಯ ಪದಂ ವದೇತ್ .. ೭೩..

ನಮಸ್ತಾರಾತ್ಮಕೋ ಮಂತ್ರಶ್ಚತುರ್ವಿಂಶತಿವರ್ಣಕಃ .

ಬೀಜಾದಿಕಂ ಯಥಾಪೂರ್ವಂ ಸರ್ವಂ ಕುರ್ಯಾತ್ ಷಡರ್ಣವತ್ .. ೭೪..

ಓಂ ನಮೋ ಭಗವತೇ ಶ್ರೀರಾಮಾಯ ತಾರಕಬ್ರಹ್ಮಣೇ ಮಾಂ ತಾರಯ ನಮ
ಓಮಿತಿ .. ೭೩-೭೪..

ಪಂಚವಿಂಶ-ಷಡ್ವಿಂಶ-ಸಪ್ತವಿಂಶಾರ್ಣಮಂತ್ರಾಃ

ಕಾಮಸ್ತಾರೋ ನತಿಶ್ಚೈವ ತತೋ ಭಗವತೇಪದಂ .

ರಾಮಚಂದ್ರಾಯ ಚೋಚ್ಚಾರ್ಯ ಸಕಲೇತಿ ಪದಂ ವದೇತ್ .. ೭೫..

ಜನವಶ್ಯಕರಾಯೇತಿ ಸ್ವಾಹಾ ಕಾಮಾತ್ಮಕೋ ಮನುಃ .

ಸರ್ವವಶ್ಯಕರೋ ಮಂತ್ರಃ ಪಂಚವಿಂಶತಿವರ್ಣಕಃ .. ೭೬..

ಆದೌ ತಾರೇಣ ಸಂಯುಕ್ತೋ ಮಂತ್ರಃ ಷಡ್ವಿಂಶದಕ್ಷರಃ .

ಅಂತೇಽಪಿ ತಾರಸಂಯುಕ್ತಃ ಸಪ್ತವಿಂಶತಿವರ್ಣಕಃ .. ೭೭..

ಕ್ಲೀಂ ಓಂ ನಮೋ ಭಗವತೇ ರಾಮಚಂದ್ರಾಯ ಸಕಲಜನವಶ್ಯಕರಾಯ ಸ್ವಾಹಾ ..
೭೫-೭೭..

ಅಷ್ಟಾವಿಂಶ-ಏಕೋನತ್ರಿಂಶ-ತ್ರಿಂಶ-ಏಕತ್ರಿಂಶಾರ್ಣಮಂತ್ರಾಃ

ತಾರಂ ನಮೋ ಭಗವತೇ ರಕ್ಷೋಘ್ನವಿಶದಾಯ ಚ .
 ಸರ್ವವಿಘ್ನಾನ್ ಸಮುಚ್ಚಾರ್ಯ ನಿವಾರಯಪದದ್ವಯಂ .. ೭೮..
 ಸ್ವಾಹಾಸ್ತೋತ್ರಂ ಮಂತ್ರರಾಜೋಽಯಮಷ್ಟಾವಿಂಶತಿವರ್ಣಕಃ .
 ಅಂತೇ ತಾರೇಣ ಸಂಯುಕ್ತ ಏಕೋನತ್ರಿಂಶದಕ್ಷರಃ .. ೭೯..
 ಆದೌ ಸ್ವಬೀಜಸಂಯುಕ್ತತ್ರಿಂಶದ್ವರ್ಣಾತ್ಮಕೋ ಮನುಃ .
 ಅಂತೇಽಪಿ ತೇನ ಸಂಯುಕ್ತ ಏಕತ್ರಿಂಶಾತ್ಮಕಃ ಸ್ಮೃತಃ .. ೮೦..
 ಓಂ ನಮೋ ಭಗವತೇ ರಕ್ಷೋಘ್ನವಿಶದಾಯ ಸರ್ವವಿಘ್ನಾನ್ ನಿವಾರಯ
 ನಿವಾರಯ ಸ್ವಾಹಾ .. ೭೮- ೮೫..
 ರಾಮಾನುಷ್ಠುಪ್
 ರಾಮಭದ್ರ ಮಹೇಷ್ಟಾಸ ರಘುವೀರ ನೃಪೋತ್ತಮ .
 ಭೋ ದಶಾಸ್ಯಾಂತಕಾಸ್ಯಾಕಂ ಶ್ರಿಯಂ ದಾಪಯ ದೇಹಿ ಮೇ .. ೮೧..
 ಆನುಷ್ಠುಭ ಋಷೀ ರಾಮಶ್ಚಂದೋಽನುಷ್ಠುಪ್ಸ ದೇವತಾ .
 ರಾಂ ಬೀಜಮಸ್ಯ ಯಂ ಶಕ್ತಿರಿಷ್ಟಾರ್ಥೇ ವಿನಿಯೋಜಯೇತ್ .. ೮೨..
 ಪಾದಂ ಹೃದಿ ಚ ವಿನ್ಯಸ್ಯ ಪಾದಂ ಶಿರಸಿ ವಿನ್ಯಸೇತ್ .
 ಶಿಖಾಯಾಂ ಪಂಚಭಿರ್ನ್ಯಸ್ಯ ತ್ರಿವರ್ಣೈಃ ಕವಚಂ ನ್ಯಸೇತ್ .. ೮೩..
 ನೇತ್ರಯೋಃ ಪಂಚವರ್ಣೈಶ್ಚ ದಾಪಯೇತ್ಯಸ್ತ್ರಮುಚ್ಯತೇ .
 ಚಾಪಬಾಣಧರಂ ಶ್ಯಾಮಂ ಸಸುಗ್ರೀವವಿಭೀಷಣಂ .. ೮೪..
 ಹತ್ವಾ ರಾವಣಮಾಯಾಂತಂ ಕೃತತ್ಪ್ರಲೋಕ್ಯರಕ್ಷಣಂ .
 ರಾಮಭದ್ರಂ ಹೃದಿ ಧ್ಯಾತ್ವಾ ದಶಲಕ್ಷಂ ಜಪೇನ್ಮನುಂ .. ೮೫..
 ರಾಮಗಾಯತ್ರೀ
 ವದೇದ್ದಾಶರಥಾಯೇತಿ ವಿದ್ಮಹೇತಿ ಪದಂ ತತಃ .
 ಸೀತಾಪದಂ ಸಮುದ್ಧೃತ್ಯ ವಲ್ಲಭಾಯ ತತೋ ವದೇತ್ .. ೮೬..
 ಧೀಮಹೀತಿ ವದೇತ್ತನ್ನೋ ರಾಮಶ್ಚಾಪಿ ಪ್ರಚೋದಯಾತ್ .
 ತಾರಾದಿರೇಷಾ ಗಾಯತ್ರೀ ಮುಕ್ತಿಮೇವ ಪ್ರಯಚ್ಛತಿ .. ೮೭..
 ಮಾಯಾಽದಿರಪಿ ವೈದುಷ್ಯಂ ರಾಮಾದಿಶ್ಚ ಶ್ರಿಯಃ ಪದಂ .
 ಮದನೇನಾಪಿ ಸಂಯುಕ್ತಾ ಸಮೋಹಯತಿ ಮೇದಿನೀಂ .. ೮೮..
 ಪಂಚ ತ್ರೀಣಿ ಷಡರ್ಣೈಶ್ಚ ತ್ರೀಣಿ ಚತ್ವಾರಿ ವರ್ಣಕೈಃ .
 ಚತ್ವಾರಿ ಚ ಚತುರ್ವರ್ಣೈರಂಗನ್ಯಾಸಂ ಪ್ರಕಲ್ಪಯೇತ್ .. ೮೯..
 ಬೀಜಧ್ಯಾನಾದಿಕಂ ಸರ್ವಂ ಕುರ್ಯಾತ್ ಷಡ್ವರ್ಣವತ್ ಕ್ರಮಾತ್ .
 ದಾಶರಥಾಯ ವಿದ್ಮಹೇ ಸೀತಾವಲ್ಲಭಾಯ ಧೀಮಹಿ . ತನ್ನೋ ರಾಮಃ
 ಪ್ರಚೋದಯಾತ್ ಇತಿ ರಾಮಗಾಯತ್ರೀ . ಪ್ರಣವಾದಿಬೀಜಯೋಜನಫಲಮಾಹ-
 ತಾರಾದಿರಿತಿ .. ೮೬-೮೯..

ರಾಮಮಾಲಾಮಂತ್ರಃ

ತಾರಂ ನಮೋ ಭಗವತೇ ಚತುರ್ಥ್ಯಾ ರಘುನಂದನಂ .. ೯೦..
 ರಕ್ಷೋಘ್ನವಿಶದಂ ತದ್ವನ್ಮಧುರೇತಿ ವದೇತ್ತತಃ .
 ಪ್ರಸನ್ನವದನಂ ಜೀಂತಂ ವದೇದಮಿತತೇಜಸೇ .. ೯೧..
 ಬಲರಾಮೌ ಚತುರ್ಥ್ಯಂತೌ ವಿಷ್ಣುಂ ಜೀಂತಂ ನತಿಸ್ತತಃ .
 ಪ್ರೋಕ್ಷೋ ಮಾಲಾಮನುಃ ಸಪ್ತಚತ್ವಾರಿಂಶದ್ಭಿರಕ್ಷರೈಃ .. ೯೨..
 ಋಷಿಭಂದೋದೇವತಾಃಸದಿ ಬ್ರಹ್ಮಾನುಷ್ಣುಭರಾಘವಾಃ .
 ಸಪ್ತರ್ಷಸಪ್ತದಶಷಡ್ರುದ್ರಸಂಖ್ಯೈಃ ಷಡಂಗಕಂ .. ೯೩..
 ಧ್ಯಾನಂ ದಶಾಕ್ಷರಂ ಪ್ರೋಕ್ತಂ ಲಕ್ಷಮೇಕಂ ಜಪೇನ್ಮನುಂ .
 ಮಾಲಾಮಂತ್ರಮುದ್ಧರತಿ-ತಾರಮಿತಿ . ಓಂ ನಮೋ ಭಗವತೇ ರಘುನಂದನಾಯ
 ರಕ್ಷೋಘ್ನವಿಶದಾಯ ಮಧುರಪ್ರಸನ್ನವದನಾಯ ಅಮಿತತೇಜಸೇ ಬಲಾಯ
 ಶ್ರೀರಾಮಾಯ ವಿಷ್ಣವೇ ನಮ ಇತಿ .. ೯೦-೯೩..

ಸೀತಾಮಂತ್ರಃ

ಶ್ರಿಯಂ ಸೀತಾ ಚತುರ್ಥ್ಯಂತಾ ಸ್ವಾಹಾಂತೋಽಯಂ ಷಡಕ್ಷರಃ .. ೯೪..
 ಜನಕೋಽಸ್ಯ ಋಷಿಶ್ಚಂದೋ ಗಾಯತ್ರೀ ದೇವತಾ ಮನೋಃ .
 ಸೀತಾ ಭಗವತೀ ಪ್ರೋಕ್ತಾ ಶ್ರೀಂ ಬೀಜಂ ನತಿಶಕ್ತಿಕಂ .. ೯೫..
 ಕೀಲಂ ಸೀತಾ ಚತುರ್ಥ್ಯಂತಮಿಷ್ಟಾಥೇ ವಿನಿಯೋಜಯೇತ್ .
 ದೀರ್ಘಸ್ವರಯುಜಾಃಸದ್ಯೇನ ಷಡಂಗಾನಿ ಪ್ರಕಲ್ಪಯೇತ್ .. ೯೬..
 ಸ್ವರ್ಣಾಭಾಮಂಬುಜಕರಾಂ ರಾಮಾಲೋಕನತತ್ಪರಾಂ .
 ಧ್ಯಾಯೇತ್ ಷಟ್ಕೋಣಮಧ್ಯಸ್ಥರಾಮಾಂಕೋಪರಿ ಸಂಸ್ಥಿತಾಂ .. ೯೭..
 ಸೀತಾದ್ಯಂಗಮಂತ್ರಾನುದ್ಧರತಿ-ಶ್ರಿಯಮಿತಿ . ಶ್ರೀಂ ಸೀತಾಯೈ ಸ್ವಾಹೇತಿ .. ೯೪-೯೫..
 ಶ್ರೀಮಿತ್ಯಾದಿ ದೀರ್ಘಸ್ವರಯುಜಾ .. ೯೬-೯೭..

ಲಕ್ಷ್ಮಣಮಂತ್ರಃ

ಲಕಾರಂ ತು ಸಮುದ್ಧೃತ್ಯ ಲಕ್ಷ್ಮಣಾಯ ನಮೋಽಂತಕಃ .
 ಅಗಸ್ಯಋಷಿರಸ್ಯಾಥ ಗಾಯತ್ರಂ ಭಂದ ಉಚ್ಯತೇ .. ೯೮..
 ಲಕ್ಷ್ಮಣೋ ದೇವತಾ ಪ್ರೋಕ್ಷೋ ಲಂ ಬೀಜಂ ಶಕ್ತಿರಸ್ಯ ಹಿ .
 ನಮಸ್ತು ವಿನಿಯೋಗೋ ಹಿ ಪುರುಷಾರ್ಥಚತುಷ್ಟಯೇ .. ೯೯..
 ದೀರ್ಘಭಾಜಾ ಸ್ವಬೀಜೇನ ಷಡಂಗಾನಿ ಪ್ರಕಲ್ಪಯೇತ್ .
 ದ್ವಿಭುಜಂ ಸ್ವರ್ಣರುಚಿರತನುಂ ಪದ್ಮನಿಭೇಕ್ಷಣಂ .. ೧೦೦..
 ಧನುರ್ಬಾಣಧರಂ ವಂದೇ ರಾಮಾರಾಧನತತ್ಪರಂ .
 ಲಂ ಲಕ್ಷ್ಮಣಾಯ ನಮ ಇತಿ .. ೯೮-೧೦೦..

ಭರತಮಂತ್ರಃ

ಭಕಾರಂ ತು ಸಮುದ್ಧೃತ್ಯ ಭರತಾಯ ನಮೋಽನ್ತಕಃ .. ೧೦೧..

ಅಗಸ್ಯ ಋಷಿರಸ್ಯಾಥ ಶೇಷಂ ಪೂರ್ವವದಾಚರೇತ್ .

ಭರತಂ ಶ್ಯಾಮಲಂ ಶಾಂತಂ ರಾಮಸೇವಾಪರಾಯಣಂ .. ೧೦೨..

ಧನುರ್ಬಾಣಧರಂ ವೀರಂ ಕೈಕೇಯೀತನಯಂ ಭಜೇ .

ಭಂ ಭರತಾಯ ನಮಃ .. ೧೦೧-೧೦೨..

ಶತ್ರುಘ್ನಮಂತ್ರಃ

ಶಂ ಬೀಜಂ ತು ಸಮುದ್ಧೃತ್ಯ ಶತ್ರುಘ್ನಾಯ ನಮೋಽನ್ತಕಃ .

ಋಷ್ಯಾದಯೋ ಯಥಾಪೂರ್ವಂ ವಿನಿಯೋಗೋಽರಿನಿಗ್ರಹೇ .. ೧೦೩..

ದ್ವಿಭುಜಂ ಸ್ವರ್ಣವರ್ಣಾಭಂ ರಾಮಸೇವಾಪರಾಯಣಂ .

ಲವಣಾಸುರಹಂತಾರಂ ಸುಮಿತ್ರಾತನಯಂ ಭಜೇ .. ೧೦೪..

ಶಂ ಶತ್ರುಘ್ನಾಯ ನಮಃ .. ೧೦೩-೧೦೪..

ಹನೂಮನ್ಮಂತ್ರಃ

ಹಂ ಹನೂಮಾಂಶ್ಚತುರ್ಧ್ಯಂತಂ ಹೃದಂತೋ ಮಂತ್ರರಾಜಕಃ .

ರಾಮಚಂದ್ರ ಋಷಿಃ ಪ್ರೋಕ್ತೋ ಯೋಜಯೇತ್ ಪೂರ್ವವತ್ ಕ್ರಮಾತ್ .. ೧೦೫..

ದ್ವಿಭುಜಂ ಸ್ವರ್ಣವರ್ಣಾಭಂ ರಾಮಸೇವಾಪರಾಯಣಂ .

ಮೌಂಜೀಕೌಪೀನಸಹಿತಂ ಮಾಂ ಧ್ಯಾಯೇದ್ರಾಮಸೇವಕಂ .. ಇತಿ .. ೧೦೬..

ಹಂ ಹನೂಮತೇ ನಮಃ .. ೧೦೫-೧೦೬..

ಇತಿ ದ್ವಿತೀಯೋಽಧ್ಯಾಯಃ .

ತೃತೀಯೋಽಧ್ಯಾಯಃ

ಪೂಜಾಪೀಠಜಿಜ್ಞಾಸಾ

ಸನಕಾದ್ಯಾ ಮುನಯೋ ಹನೂಮಂತಂ ಪಪ್ರಚ್ಛುಃ-ಆಂಜನೇಯ ಮಹಾಬಲ

ಪೂರ್ವೋಕ್ತಮಂತ್ರಾಣಾಂ ಪೂಜಾಪೀಠಮನುಬ್ರೂಹೀತಿ .. ೧..

ಏಕಾಕ್ಷರಾದಿದ್ವಾತ್ರಿಂಶದಕ್ಷರಮಂತ್ರಾಣಾಂ ಪೂಜಾಪೀಠಪ್ರಕಾರಂ ಪೃಚ್ಛಂತೀತ್ಯಾಹ-

ಸನಕಾದ್ಯಾ ಇತಿ . ಪಪ್ರಚ್ಛುಃ-ಕಿಮಿತಿ? ಆಂಜನೇಯೇತಿ .. ೧..

ಏಕಾಕ್ಷರಾದಿನವಾಕ್ಷರಾಂತಮಂತ್ರಪೂಜಾಯಂತ್ರಂ

ಹನೂಮಾನ್ ಹೋವಾಚ-ಆದೌ ಷಟ್ಕೋಣಂ . ತನ್ಮಧ್ಯೇ ರಾಮಬೀಜಂ ಸಶ್ರೀಕಂ

. ತದಧೋಭಾಗೇ ದ್ವಿತೀಯಾಂತಂ ಸಾಧ್ಯಂ . ಬೀಜೋರ್ಧ್ವಭಾಗೇ ಷಷ್ಠ್ಯಂತಂ

ಸಾಧಕಂ . ಪಾರ್ಶ್ವೇ ದೃಷ್ಟಿಬೀಜೇ . ತತ್ಪರಿತೋ ಜೀವಪ್ರಾಣಶಕ್ತಿವಶ್ಯಬೀಜಾನಿ .

ತತ್ಪರ್ವಂ ಸಮ್ಮುಖೋನ್ಮುಖಾಭ್ಯಾಂ ಪ್ರಣವಾಭ್ಯಾಂ ವೇಷ್ಠನಂ . ಅಗ್ನಿಶಾಸುರವಾಯವ್ಯಪುರ

ಷಟ್ಕೋಣೇಷು ದೀರ್ಘಭಾಜಿ ಹೃದಯಾದಿಮಂತ್ರಾಃ ಕ್ರಮೇಣ . ರಾಂ ರೀಂ ರೂಂ

ರೈಂ ರೌಂ ರ ಇತಿ ದೀರ್ಘಭಾಜಿ ತದ್ಯುಕ್ತಹೃದಯಾದ್ಯಸ್ತಾಂತಂ . ಷಟ್ಕೋಣಪಾರ್ಶ್ವೇ
 ರಮಾಮಾಯಾಬೀಜೇ . ಕೋಣಾಗ್ರೇ ವರಾಹಂ ಹುಮಿತಿ . ತದ್ವೀಜಾಂತರಾಲೇ
 ಕಾಮಬೀಜಂ . ಪರಿತೋ ವಾಗ್ಭವಂ . ತತೋ ವೃತ್ತತ್ರಯಂ ಸಾಷ್ಟಪತ್ರಂ . ತೇಷು
 ದಲೇಷು ಸ್ವರಾನ್ ಷಡ್ವರ್ಗಾನ್ . ಪ್ರತಿದಲಂ ಮಾಲಾಮನುವರ್ಣಷಟ್ಕಂ . ಅಂತೇ
 ಪಂಚಾಕ್ಷರಂ . ತದ್ಲಲಕಪೋಲೇಷ್ವಷ್ಟವರ್ಗಾನ್ . ಪುನರಷ್ಟದಲಪದ್ಮಂ . ತೇಷು
 ದಲೇಷು ನಾರಾಯಣಾಷ್ಟಾಕ್ಷರೀಮಂತ್ರಃ . ತದ್ಲಲಕಪೋಲೇಷು ಶ್ರೀಬೀಜಂ . ತತೋ
 ವೃತ್ತಂ . ತತೋ ದ್ವಾದಶದಲಂ . ತೇಷು ದಲೇಷು ವಾಸುದೇವದ್ವಾದಶಾಕ್ಷರೀಮಂತ್ರಃ
 . ತದ್ಲಲಕಪೋಲೇಷ್ವಾದಿಕ್ಷಾಂತಾನ್ . ತತೋ ವೃತ್ತಂ . ತತಃ ಷೋಡಶದಲಂ .
 ತೇಷು ದಲೇಷು ಹುಂ ಫಟ್ ನತಿಸಹಿತರಾಮದ್ವಾದಶಾಕ್ಷರಂ . ತದ್ಲಲಕಪೋಲೇಷು
 ಮಾಯಾಬೀಜಂ . ಸರ್ವತ್ರ ಪ್ರತಿಕಪೋಲಂ ದ್ವಿರಾವೃತ್ತ್ಯಾ ಹ್ರಂ ಸ್ರಂ ಭ್ರಂ ವ್ರಂ
 ಜ್ರಂ ಅಂ ಶ್ರಂ ಜ್ರಂ . ತತೋ ವೃತ್ತಂ . ತತೋ ದ್ವಾತ್ರಿಂಶದ್ಲಲಪದ್ಮಂ . ತೇಷು ದಲೇಷು
 ನೃಸಿಂಹಮಂತ್ರರಾಜಾನುಷ್ಟುಭಮಂತ್ರಃ . ತದ್ಲಲಕಪೋಲೇಷ್ವಷ್ಟವಸ್ವೇಕಾದಶರುದ್ರದ್ವಾದಶಾಕ್ಷರಂ
 ಪ್ರಣವಾದಿನಮೋಽನ್ತಾಶ್ಚತುರ್ಥ್ಯಂತಾಃ ಕ್ರಮೇಣ . ತದ್ಭಹಿರ್ವಷಟ್ಕಾರಂ ಪರಿತಃ .
 ತತೋ ರೇಖಾತ್ರಯಯುಕ್ತಂ ಭೂಪುರಂ . ದ್ವಾದಶದಿಕ್ಷು ರಾಶ್ಯಾದಿಭೂಷಿತಂ .
 ಅಷ್ಟನಾಗೈರಧಿಷ್ಠಿತಂ . ಚತುರ್ದಿಕ್ಷು ನಾರಸಿಂಹಬೀಜಂ . ವಿದಿಕ್ಷು ವಾರಾಹಬೀಜಂ
 . ಏತತ್ ಸರ್ವಾತ್ಮಕಂ ಯಂತ್ರಂ ಸರ್ವಕಾಮಪ್ರದಂ ಮೋಕ್ಷಪ್ರದಂ ಚ .
 ಏಕಾಕ್ಷರಾದಿನವಾಕ್ಷರಾಂತಾನಾಮೇತದ್ಯಂತ್ರಂ ಭವತಿ ..೨..

ಏಕಾಕ್ಷರಾದಿನವಾಕ್ಷರಾಂತಾನಾಂ ಮಂತ್ರಾಣಾಂ ಪೂಜಾಪೀಠಪ್ರಕಾರಮಾದೌ
 ಕಥಯತಿ-ಆದಾವಿತಿ . ಆದೌ ಷಟ್ಕೋಣಂ ವಿಲಿಖ್ಯೇತಿ ಸರ್ವತ್ರೋಹ್ಯಂ . ಸಶ್ರೀಕಂ
 ಶ್ರೀಗರ್ಭಿತಮಿತ್ಯರ್ಥಃ . ದ್ವಿತೀಯಾಂತಂ ಸಾಧ್ಯಂ ಸರ್ವಾಭೀಷ್ಟಸಿದ್ಧಿದಮಿತಿ .
 ಷಷ್ಠ್ಯಂತಂ ಸಾಧಕಂ ಮಮೇತಿ . ಪಾರ್ಶ್ವೇ ಕುರುದ್ವಯಲೇಖನಪೂರ್ವಕಂ
 ದೃಷ್ಟಿಬೀಜೇ ಇಂ ಈಂ ಇತಿ . ಜೀವಪ್ರಾಣಶಕ್ತಿವಶ್ಯಬೀಜಾನಿ-ಹಂಸ ಇತಿ
 ಜೀವಬೀಜಂ, ಸೋಽಹಮಿತಿ ಪ್ರಾಣಬೀಜಂ, ಹ್ರೀಮಿತಿ ಶಕ್ತಿಬೀಜಂ, ಕ್ಲೀಮಿತಿ
 ವಶ್ಯಬೀಜಂ . ಹೃದಯಾದ್ಯಸ್ತಾಂತಂ ರಾಂ ನಮ ಇತ್ಯಾದಿ ರಃ ಅಸ್ತಾಯ
 ಫಟ್ ಇತ್ಯಂತಂ . ಷಟ್ಕೋಣಪಾರ್ಶ್ವೇ ರಮಾಮಾಯಾಬೀಜೇ ಶ್ರೀಂ ಹ್ರೀಮಿತಿ
 . ಕಾಮಬೀಜಂ ಕ್ಲೀಮಿತಿ . ವಾಗ್ಭವಂ ಐಮಿತಿ . ಅಂತೇ ಪಂಚಾಕ್ಷರಂ-
 ಸಪ್ತದಳೇಷು ದ್ವಿಚತ್ವಾರಿಂಶದ್ವರ್ಣಾನ್ ವಿಲಿಖ್ಯ ಶಿಷ್ಟಾಷ್ಟಮದಳೇ ಶಿಷ್ಟಪಂಚಾಕ್ಷರಂ
 ವಿಲಿಖೇದಿತ್ಯರ್ಥಃ . ಮೇಷಾದಿರಾಶ್ಯಾದಿನಾ ರಾಶ್ಯಾದಿವಿಭೂಷಿತಂ . ನಾರಸಿಂಹಬೀಜಂ
 ಕ್ಷೈಮಿತಿ ..೨..

ಆವರಣಪೂಜಾಪೂರ್ವಕಮನುಜಪಃ

ತದ್ಧಶಾವರಣಾತ್ಮಕಂ ಭವತಿ . ಷಟ್ಕೋಣಮಧ್ಯೇ ಸಾಂಗಂ ರಾಘವಂ ಯಜೇತ್ .
 ಷಟ್ಕೋಣೇಷ್ವಂಗೈಃ ಪ್ರಥಮಾವೃತಿಃ . ಅಷ್ಟದಲಮೂಲೇ ಆತ್ಮಾದ್ಯಾವರಣಂ . ತದಗ್ರೇ

ವಾಸುದೇವಾದ್ಯಾವರಣಂ . ದ್ವಿತೀಯಾಷ್ಟದಲಮೂಲೇ ಧೃಷ್ಟ್ಯಾದ್ಯಾವರಣಂ .
ತದಗ್ರೇ ಹನೂಮದಾದ್ಯಾವರಣಂ . ದ್ವಾದಶದಲೇಷು ವಸಿಷ್ಠಾದ್ಯಾವರಣಂ .
ಷೋಡಶದಲೇಷು ನೀಲಾದ್ಯಾವರಣಂ . ದ್ವಾತ್ರಿಂಶದಲೇಷು ಧ್ರುವಾದ್ಯಾವರಣಂ
. ಭೂಪುರಾಂತರಿಂದ್ರಾದ್ಯಾವರಣಂ . ತದ್ಭಹಿರ್ವಜ್ರಾದ್ಯಾವರಣಂ . ಏವಮಭ್ಯರ್ಚ್ಯ
ಮನುಂ ಜಪೇತ್ .. ೩..

ಷಟ್ಕೋಣೇಷು ಹೃದಯಾದ್ಯಂಗೈಃ ಪ್ರಥಮಾವೃತಿಃ .. ೩..

ದಶಾಕ್ಷರಾದಿದ್ವಾತ್ರಿಂಶಾಕ್ಷರಾಂತಮಂತ್ರಪೂಜಾಯಂತ್ರಂ

ಅಥ ದಶಾಕ್ಷರಾದಿದ್ವಾತ್ರಿಂಶದಕ್ಷರಾಂತಾನಾಂ ಮಂತ್ರಾಣಾಂ ಪೂಜಾಪೀಠಮುಚ್ಯತೇ-
ಆದೌ ಷಟ್ಕೋಣಂ . ತನ್ಮಧ್ಯೇ ಸ್ವಬೀಜಂ . ತನ್ಮಧ್ಯೇ ಸಾಧ್ಯನಾಮಾನಿ . ಏವಂ
ಕಾಮಬೀಜವೇಷ್ಟನಂ . ತಂ ಶಿಷ್ಟೇನ ನವಾಣೇನ ವೇಷ್ಟನಂ . ಷಟ್ಕೋಣೇಷು
ಷಡಂಗಾನ್ಯಗ್ನೀಶಾಸುರವಾಯವ್ಯಪೂರ್ವಪುಷ್ಕೇಷು . ತತ್ಕಪೋಲೇಷು ಶ್ರೀಮಾಯೇ
. ಕೋಣಾಗ್ರೇ ಕ್ರೋಧಂ . ತತೋ ವೃತ್ತಂ . ತತೋಽಷ್ಟದಲಂ . ತೇಷು ದಲೇಷು
ಷಟ್ಸಂಖ್ಯಯಾ ಮಾಲಾಮನುವರ್ಣಾನ್ . ತದ್ಬಲಕಪೋಲೇಷು ಷೋಡಶ ಸ್ವರಾಃ .
ತತೋ ವೃತ್ತಂ . ತತ್ತರಿತ ಆದಿಕ್ಷಾಂತಂ . ತದ್ಭಹಿರ್ಭೂಪುರಂ ಸಾಷ್ಟಶೂಲಾಗ್ರಂ . ದಿಕ್ಷು
ವಿದಿಕ್ಷು ನಾರಸಿಂಹವಾರಾಹೇ . ಏತನ್ಮಹಾಯಂತ್ರಂ . ಆಧಾರಶಕ್ತ್ಯಾದಿವೈಷ್ಣವಪೀಠಂ
.. ೪..

ಆದೌ ಷಟ್ಕೋಣಂ ಲಿಖಿತ್ವೇತಿ ಸರ್ವತ್ರ ಸಮಾನಂ . ಮಧ್ಯೇ ಸ್ವಬೀಜಂ
ಹು[ರಾ]ಮಿತಿ(?). ಮಧ್ಯೇ ಸಾಧ್ಯನಾಮಾನಿ ಮಮ ಸರ್ವಾಭೀಷ್ಟಸಿದ್ಧಿಂ ಕುರುಕುರು
ನಮ ಇತಿ ಏತತ್ ಸರ್ವಂ . ಕ್ರೋಧಂ ಹುಮಿತಿ . ನಾರಸಿಂಹವಾರಾಹೇ ಕ್ಷೌತ್ರಂ
ಹುಮಿತಿ .. ೪..

ಯಂತ್ರಾರಾಧನಪೂರ್ವಕಮನುಜಪಃ

ಅಂಗೈಃ ಪ್ರಥಮಾವೃತಿಃ . ಮಧ್ಯೇ ರಾಮಂ . ವಾಮಭಾಗೇ ಸೀತಾಂ . ತತ್ಪುರತಃ
ಶಾರ್ಙ್ಗಂ ಶಂರಂ ಚ . ಅಷ್ಟದಲಮೂಲೇ ಹನೂಮದಾದಿ ದ್ವಿತೀಯಾವರಣಂ .
ಧೃಷ್ಟ್ಯಾದಿ ತೃತೀಯಾವರಣಂ . ಇಂದ್ರಾದಿಭಿಶ್ಚತುರ್ಥೀ . ವಜ್ರಾದಿಭಿಃ ಪಂಚಮೀ .
ಏತದ್ಯಂತ್ರಾರಾಧನಪೂರ್ವಕಂ ದಶಾಕ್ಷರಾದಿಮನೂನ್ ಜಪೇತ್ .. ೫..

ಹೃದಯಾದಿ-ಅಂಗೈಃ . ದ್ವಿತೀಯಾವರಣಂ-ತದಗ್ರೇ ಧೃಷ್ಟ್ಯಾದಿತ್ವತೀಯಾವರಣಂ ..
೫..

ಇತಿ ತೃತೀಯೋಽಧ್ಯಾಯಃ ...

ಚತುರ್ಥೋಽಧ್ಯಾಯಃ

ಶ್ರೀರಾಮಮಂತ್ರಪುರಶ್ಚರಣವಿಧಿಃ

ಸನಕಾದ್ಯಾ ಮುನಯೋ ಹನೂಮಂತಂ ಪಪ್ರಚ್ಛುಃ-ಶ್ರೀರಾಮಮಂತ್ರಾಣಾಂ
ಪುರಶ್ಚರಣವಿಧಿಮನುಬ್ರೂಹೀತಿ . ಹನೂಮಾನ್ ಹೋವಾಚ-
ನಿತ್ಯಂ ತ್ರಿಷವಣಸ್ನಾಯೀ ಪಯೋಮೂಲಫಲಾದಿಭುಕ್ .
ಅಥವಾ ಪಾಯಸಾಹಾರೋ ಹವಿಷ್ಯಾನ್ನಾದ ಏವ ಚ .. ೧..
ಷಡ್ರಸೈಶ್ಚ ಪರಿತ್ಯಕ್ತಃ ಸ್ವಾಶ್ರಮೋಕ್ತವಿಧಿಂ ಚರನ್ .
ವನಿತಾಽಽದಿಷು ವಾಕ್ಯಮ್ನೋಭಿನಿಃಸ್ಪೃಹಃ ಶುಚಿಃ .. ೨..
ಭೂಮಿಶಾಯೀ ಬ್ರಹ್ಮಚಾರೀ ನಿಷ್ಕಾಮೋ ಗುರುಭಕ್ತಿಮಾನ್ .
ಸ್ನಾನಪೂಜಾಜಪಧ್ಯಾನಹೋಮತರ್ಪಣತತ್ಪರಃ .. ೩..
ಗುರೂಪದಿಷ್ಟಮಾರ್ಗೇಣ ಧ್ಯಾಯನ್ ರಾಮಮನನ್ಯಧೀಃ .
ಸೂರ್ಯೇಂದುಗುರುದೀಪಾದಿಗೋಬ್ರಾಹ್ಮಣಸಮೀಪತಃ .. ೪..
ಶ್ರೀರಾಮಸನ್ನಿಧೌ ಮೌನೀ ಮಂತ್ರಾರ್ಥಮನುಚಿಂತಯನ್ .
ವ್ಯಾಘ್ರಚರ್ಮಾಸನೇ ಸ್ಥಿತ್ವಾ ಸ್ವಸ್ತಿಕಾದ್ಯಾಸನಕ್ರಮಾತ್ .. ೫..
ತುಲಸೀಪಾರಿಜಾತಶ್ರೀವೃಕ್ಷಮೂಲಾದಿಕಸ್ಥಲೇ .
ಪದ್ಮಾಕ್ಷತುಲಸೀಕಾಷ್ಠರುದ್ರಾಕ್ಷಕೃತಮಾಲಯಾ .. ೬..
ಮಾತೃಕಾಮಾಲಯಾ ಮಂತ್ರೀ ಮನಸೈವ ಮನುಂ ಜಪನ್ .
ಅಭ್ಯರ್ಚ್ಯ ವೈಷ್ಣವೇ ಪೀಠೇ ಜಪೇದಕ್ಷರಲಕ್ಷಕಂ .. ೭..
ತರ್ಪಯೇತ್ತದ್ಧಶಾಂಶೇನ ಪಯಸಾ ತದ್ಧಶಾಂಶತಃ .
ಜುಹುಯಾದ್ಗೋಘೃತೇನೈವ ಭೋಜಯೇತ್ತದ್ಧಶಾಂಶತಃ .. ೮..
ತತಃ ಪುಷ್ಪಾಂಜಲಿಂ ಮೂಲಮಂತ್ರೇಣ ವಿಧಿವಚ್ಚರೇತ್ .
ತತಃ ಸಿದ್ಧಮನುರ್ಭೂತ್ವಾ ಜೀವನ್ಮುಕ್ತೋ ಭವೇನ್ಮುನಿಃ .. ೯..
ಏಕಾಕ್ಷರಾದಿಮಂತ್ರಾಣಾಂ ಪುರಶ್ಚರಣಾನಿಯಮಬುಭುತ್ಸಯಾ ಪೃಚ್ಛಂತೀತ್ಯಾಹ-
ಸನಕಾದ್ಯಾ ಇತಿ . ಪಪ್ರಚ್ಛುಃ-ಕಿಂ ತತ್? ಶ್ರೀರಾಮಮಂತ್ರಾಣಾಮಿತಿ . ಪುರಶ್ಚರಣನಿಯಮಃ
ಕೀದೃಶಃ ಇತ್ಯತ್ರ-ನಿತ್ಯಮಿತಿ .. ೧-೧೩..
ಐಹಿಕೇ ರಾಮಮಂತ್ರವಿನಿಯೋಗನಿಷೇಧಃ
ಅಣಿಮಾದಿರ್ಭಜತೈನಂ ಯೂನಂ ವರವಧೂರಿವ .
ಐಹಿಕೇಷು ಚ ಕಾರ್ಯೇಷು ಮಹಾಪತ್ನು ಚ ಸರ್ವದಾ .. ೧೦..
ನೈವ ಯೋಜ್ಯೋ ರಾಮಮಂತ್ರಃ ಕೇವಲಂ ಮೋಕ್ಷಸಾಧಕಃ .
ಐಹಿಕೇ ಹನೂಮತ್ಸ್ಮರಣವಿಧಿಃ
ಐಹಿಕೇ ಸಮನುಪ್ರಾಪ್ತೇ ಮಾಂ ಸ್ಮರೇದ್ರಾಮಸೇವಕಂ .. ೧೧..
ಯೋ ರಾಮಂ ಸಂಸ್ಮರೇನ್ನಿತ್ಯಂ ಭಕ್ತ್ಯಾ ಮನುಪರಾಯಣಃ .
ತಸ್ಯಾಹಮಿಷ್ಟಸಂಸಿದ್ಧೈ ದೀಕ್ಷಿತೋಽಸ್ಮಿ ಮುನೀಶ್ವರಾಃ .. ೧೨..
ವಾಂಛಿತಾರ್ಥಂ ಪ್ರದಾಸ್ಯಾಮಿ ಭಕ್ತಾನಾಂ ರಾಘವಸ್ಯ ತು .

ಸರ್ವಥಾ ಜಾಗರೂಕೋಽಸ್ಮಿ ರಾಮಕಾರ್ಯಧುರಂಧರಃ .. ೧೩..
ಇತಿ ಚತುರ್ಥೋಽಧ್ಯಾಯಃ .

ಪಂಚಮೋಽಧ್ಯಾಯಃ

ರಾಮಷಡಕ್ಷರಸ್ಯ ಮಂತ್ರರಾಜತ್ವಂ
ಸನಕಾದ್ಯಾ ಮುನಯೋ ಹನೂಮಂತಂ ಪಪ್ರಚ್ಛುಃ ಶ್ರೀರಾಮಮಂತ್ರಾರ್ಥಮನುಬ್ರೂಹೀತಿ
.. ಹನೂಮಾನ್ ಹೋವಾಚ-
ಸರ್ವೇಷು ರಾಮಮಂತ್ರೇಷು ಮಂತ್ರರಾಜಃ ಷಡಕ್ಷರಃ .
ಏಕಾ ದ್ವಿವಿಧಾ ತ್ರೇಧಾ ಚತುರ್ಧಾ ಪಂಚಧಾ ತಥಾ .. ೧..
ಷಟ್ಸಪ್ತಧಾಽಷ್ಟಧಾ ಚೈವ ಬಹುಧಾಽಯಂ ವ್ಯವಸ್ಥಿತಃ .
ಷಡಕ್ಷರಸ್ಯ ಮಾಹಾತ್ಮ್ಯಂ ಶಿವೋ ಜಾನಾತಿ ತತ್ತ್ವತಃ .. ೨..
ಶ್ರೀರಾಮಮಂತ್ರರಾಜಸ್ಯ ಸಮ್ಯಗ್ಧೋಽಯಮುಚ್ಯತೇ .
ನಾರಾಯಣಾಷ್ಟಾಕ್ಷರೇ ಚ ಶಿವಪಂಚಾಕ್ಷರೇ ತಥಾ .. ೩..
ಸಾರ್ಥಕಾರ್ಣವ್ಧಯಂ ರಾಮೋ ರಮಂತೇ ಯತ್ರ ಯೋಗಿನಃ ..
ಮಂತ್ರಾರ್ಥಬುಭುತ್ಸಯಾ ಮುನಯಃ ಪೃಚ್ಛಂತೀತ್ಯಾಹ-ಸನಕಾದ್ಯಾ ಇತಿ . ಪಪ್ರಚ್ಛುಃ-
ಕಿಂ ತತ್? ಶ್ರೀರಾಮೇತಿ . ತತ್ಪಶ್ನೋತ್ತರಂ ಹನೂಮಾನ್ ಹೋವಾಚ . ಕಿಮಿತ್ಯತ್ರ-
ಬಹೂನಾಂ ರಾಮಮಂತ್ರಾಣಾಂ ಮಧ್ಯೇ ಷಡಕ್ಷರಸ್ಯ ಮಂತ್ರರಾಜತ್ವಂ ತಾರಕತ್ವಾತ್,
ತಾರಾದಿಬಹುಬೀಜಯೋಗತೋ ಬಹುತ್ವಂ ಚಿನ್ಮಾತ್ರಗೋಚರತ್ವಂ ಚಾಹ-
ಸರ್ವೇಷ್ಟಿತಿ .. ೧.. ಪಂಚಾಶದ್ವರ್ಣತದ್ವಿಕೃತಿಯೋಗತೋ ಬಹುತ್ವಂ ತದರ್ಥರೂಪೇಣ
ಬ್ರಹ್ಮಮಾತ್ರತಾ ಚೋಪಪದ್ಯತೇ ಇತಿ .. ೨-೩..
ರಾಮಬೀಜಾರ್ಥಃ
ರಕಾರೋ ವಹ್ನಿವಚನಃ ಪ್ರಕಾಶಃ ಪರ್ಯವಸ್ಯತಿ .. ೪..
ಸಚ್ಚಿದಾನಂದರೂಪೋಽಸ್ಯ ಪರಮಾತ್ಮಾರ್ಥ ಉಚ್ಯತೇ .
ವ್ಯಂಜನಂ ನಿಷ್ಕಲಂ ಬ್ರಹ್ಮ ಪ್ರಾಣೋ ಮಾಯೇತಿ ಚ ಸ್ವರಃ .. ೫..
ವ್ಯಂಜನೈಃ ಸ್ವರಸಂಯೋಗಂ ವಿದ್ಧಿ ತತ್ಪ್ರಾಣಯೋಜನಂ .
ರೇಫೇ ಜ್ಯೋತಿರ್ಮಯೇ ತಸ್ಮಾತ್ ಕೃತಮಾಕಾರಯೋಜನಂ .. ೬..
ಮಕಾರೋಽಭ್ಯುದಯಾರ್ಥತ್ವಾತ್ ಸ ಮಾಯೇತಿ ಚ ಕೀರ್ತ್ಯತೇ .
ಸೋಽಯಂ ಬೀಜಂ ಸ್ವಕಂ ಯಸ್ಮಾತ್ ಸಮಾಯಂ ಬ್ರಹ್ಮ ಚೋಚ್ಯತೇ .. ೭..
ಸಬಿಂದುಃ ಸೋಽಪಿ ಪುರುಷಃ ಶಿವಸೂರ್ಯೇಂದುರೂಪವಾನ್ .
ಜ್ಯೋತಿಸ್ತಸ್ಯ ಶಿಖಾರೂಪಂ ನಾದಃ ಸಪ್ರಕೃತಿರ್ಮತಃ .. ೮..
ಪ್ರಕೃತಿಃ ಪುರುಷಶ್ಚೋಭೌ ಸಮಾಯಾದ್ಬ್ರಹ್ಮಣಃ ಸ್ಮೃತೌ .

ಬಿಂದುನಾದಾತ್ಮಕಂ ಬೀಜಂ ವಹ್ನಿಸೋಮಕಲಾಽಽತ್ಮಕಂ .. ೯..
 ಅಗ್ನೀಷೋಮಾತ್ಮಕಂ ರೂಪಂ ರಾಮಬೀಜೇ ಪ್ರತಿಷ್ಠಿತಂ .
 ಯಥೈವ ವಟಬೀಜಸ್ಥಃ ಪ್ರಾಕೃತಶ್ಚ ಮಹಾನ್ ದ್ರುಮಃ .. ೧೦..
 ತಥೈವ ರಾಮಬೀಜಸ್ಥಂ ಜಗದೇತಚ್ಚರಾಚರಂ .
 ಬೀಜೋಕ್ತಮುಭಯಾರ್ಥತ್ವಂ ರಾಮನಾಮನಿ ದೃಶ್ಯತೇ .. ೧೧..
 ಬೀಜಂ ಮಾಯಾವಿನಿರ್ಮುಕ್ತಂ ಪರಂ ಬ್ರಹ್ಮೇತಿ ಕೀರ್ತ್ಯತೇ .
 ತತ್ರಾದೌ ಸ್ವಬೀಜಾರ್ಥಮಾಹ-ರಕಾರ ಇತಿ . ರೇತಿ ವ್ಯಂಜನಂ ವಹ್ನಿವಚನಂ,
 ವಹ್ನಿಗತಹೇಯಾಂಶಾಪಾಯೇ ವಹ್ನೇಃ ಚಿದ್ವಹ್ನಿತ್ವೇನ ಪ್ರಕಾಶಮಾತ್ರಂ ಪರ್ಯವಸ್ಯತಿ
 .. ೪.. ಅನ್ಯಾರ್ಥಸ್ತು ಸಚ್ಚಿದಾನಂದಮಾತ್ರಃ ಪರಮಾತ್ಮೇತ್ಯರ್ಥಃ . ವ್ಯಂಜನಸ್ಯ
 ನಿರ್ವಿಶೇಷತ್ವಂ ತತ್ರ ಸ್ವರವಿಶೇಷಯೋಗತಃ ಸವಿಶೇಷತ್ವಂ ಚಾಹ-ವ್ಯಂಜನಮಿತಿ
 .. ೫.. ಏತೇನ ಕಿಂ ಕೃತಂ ಸ್ಯಾದಿತ್ಯತ ಆಹ-ರೇಫ ಇತಿ .. ೬.. ತತ್ರ ಬಿಂದುಯೋಜನಂ
 ಅಭ್ಯುದಯಾರ್ಥಮಿತ್ಯಾಹ-ಮಕಾರ ಇತಿ . ಸಮಾಯಶಬ್ದಾರ್ಥಮಾಹ-
 ಸೋಽಯಮಿತಿ .. ೭.. ಬಿಂದುನಾದಯೋಗತೋ ಜಗತ್ಕಾರಣತಾಮೇತೀಯಾಹ-
 ಸಬಿಂದುರಿತಿ . ಯೋ ಬಿಂದುನಾ ಮನಸಾ ಸಹ ವರ್ತತ ಇತಿ ಸಬಿಂದುಃ ಸೋಽಪಿ
 ಪುರುಷೋ ಜೀವಃ ಸಮಷ್ಟಿಬಿಂದುಧಿಕರಣಶಿವಸೂರ್ಯೇಂದುರೂಪವಾನ್ ಭವತಿ
 . ಪ್ರಕೃತಿಸ್ವರೂಪಂ ತು ತಸ್ಯ ಪುರುಷಸ್ಯ ಜ್ಯೋತಿಃ ಪ್ರಕಾಶ ಏವ ಶಿಖಾಸ್ವರೂಪಂ
 “ತುರಿಯಂ ಮೂರ್ಧ್ನಿ ಸಂಸ್ಥಿತಂ” ಇತಿ ಶ್ರುತೇಃ . ಮೂಲಾದಿಪ್ರಕೃತ್ಯಾ ಸಹ ವರ್ತತ
 ಇತಿ ಸಪ್ರಕೃತಿಃ ನಾದೋಪಾಧಿಕಃ ಪುರುಷೋ ಮತಃ .. ೮.. ಏವಂ ಪ್ರಕೃತಿಪುರುಷೌ
 ಸಮಾಯಾತ್ ಸವಿಶೇಷಾತ್ ಬ್ರಹ್ಮಣಃ ಸಕಾಶಾದ್ವಿಕಲ್ಪಿತೌ ಇತಿ ಸ್ಮೃತೌ .. ೯..
 ಏವಂ ಪ್ರಕೃತಿಪುರುಷಕಲನಾಕಲಿತಂ ವಿಶ್ವಂ ರಾಮಬೀಜೇ ಪ್ರತಿಷ್ಠಿತಂ ಇತ್ಯತ್ರ
 ದೃಷ್ಟಾಂತಃ ವಟಬೀಜಾಂತರ್ಗತವಟವೃಕ್ಷವತ್ ರಾಮಬೀಜಸ್ಥಂ ಜಗದಿತ್ಯರ್ಥಃ ..
 ೧೦.. ಉಪಾಧಿಯೋಗತಃ ಸವಿಶೇಷತ್ವಂ ವಸ್ತುತೋ ನಿರ್ವಿಶೇಷತ್ವಂ ಚ ಸ್ಯಾದಿತ್ಯತ
 ಆಹ-ಬೀಜೋಕ್ತಮಿತಿ .. ೧೧..
 ದ್ವೈಕ್ಷರಾರ್ಥಃ
 ಮುಕ್ತಿದಂ ಸಾಧಕಾನಾಂ ಚ ಮಕಾರೋ ಮುಕ್ತಿದೋ ಮತಃ .. ೧೨..
 ಮಾರೂಪತ್ವಾದತೋ ರಾಮೋ ಭುಕ್ತಿಮುಕ್ತಿಫಲಪ್ರದಃ .
 ಆದ್ಯೋ ರಾ ತತ್ಪದಾರ್ಥಃ ಸ್ಯಾನ್ಮಕಾರಸ್ವಂಪದಾರ್ಥವಾನ್ .. ೧೩..
 ತಯೋಃ ಸಂಯೋಜನಮಸೀತ್ಯರ್ಥೇ ತತ್ತ್ವವಿದೋ ವಿದುಃ .
 ಏಕಾಕ್ಷರಮಂತ್ರಾರ್ಥಮುಕ್ತಾ ದ್ವೈಕ್ಷರಾರ್ಥಮಾಹ-ಮುಕ್ತಿದಮಿತಿ .. ೧೪..
 ರೇಫಮಕಾರಯೋಃ ಕಾಮಾಕಾಮಧಿಯಾಂ ಭುಕ್ತಿಮುಕ್ತಿಪ್ರದತ್ವಂ ಯುಜ್ಯತೇ
 ಇತ್ಯರ್ಥಃ . ರಾಮನಾಮೋ ಮುಕ್ತಿಹೇತುತ್ವಂ ಕಥಮಿತ್ಯತ್ರ ಪ್ರತ್ಯಗಭಿನ್ನಬ್ರಹ್ಮವಾಚಕತ್ವಾತ್

ತತ್ ಯುಜ್ಯತ ಇತ್ಯಾಹ-ಆದ್ಯ ಇತಿ .. ೧೩.. ರಾಮಾಕ್ಷರಾಖ್ಯತತ್ತ್ವಂಪದಗತವಾಚ್ಯಾರ್ಥಕಲನಾ
 ಸ್ವಾಜ್ಞಾದಿದೃಷ್ಟಿಪ್ರಸಕ್ತಪ್ರತ್ಯಕ್ಷರವಿಭಾಗೈಕೈಕಲನಾಸಂಭವಸಮ್ಯಜ್ಞಾನತೋ
 ನಿಷ್ಪ್ರತಿಯೋಗಿಕಬ್ರಹ್ಮಮಾತ್ರತಯಾ ಲಕ್ಷಿತತ್ವಾತ್ ರಾಮಪದಾರ್ಥೋ ಬ್ರಹ್ಮವೇತ್ಯರ್ಥಃ,
 “ರಾಮಃ ಸತ್ಯಂ ಪರಂ ಬ್ರಹ್ಮ ರಾಮಾತ್ ಕಿಂಚಿನ್ನ ವಿದ್ಯತೇ” ಇತಿ ಸ್ಮೃತೇಃ ..
 ಷಡಕ್ಷರಾರ್ಥಃ

ನಮಸ್ತ್ವಮರ್ಥೋ ವಿಜ್ಞೇಯೋ ರಾಮಸ್ತತ್ಪದಮುಚ್ಯತೇ .. ೧೪..
 ಅಸೀತ್ಯರ್ಥೇ ಚತುರ್ಥೇ ಸ್ಯಾದೇವಂ ಮಂತ್ರೇಷು ಯೋಜಯೇತ್ .
 ಷಡಕ್ಷರಾರ್ಥಪ್ರಕಟನವ್ಯಾಜೇನ ತ್ರ್ಯಕ್ಷರಾದಿಸರ್ವಮಂತ್ರಾರ್ಥಮಾಹ-ನಮ
 ಇತಿ .. ೧೪.. ತ್ರ್ಯಕ್ಷರಾದಿಮಂತ್ರಜಾತಂ ತ್ರೇಧಾ ವಿಭಜ್ಯ “ತತ್ತ್ವಮಸಿ” ಇತಿ
 ಮಹಾವಾಕ್ಯಾರ್ಥಯೋಜನಂ ಕರ್ತವ್ಯಮಿತ್ಯರ್ಥಃ ..

ರಾಮಮಂತ್ರಮಾಹಾತ್ಮ್ಯಂ
 ತತ್ತ್ವಮಸ್ಯಾದಿವಾಕ್ಯಂ ತು ಕೇವಲಂ ಮುಕ್ತಿದಂ ಯತಃ .. ೧೫..
 ಭುಕ್ತಿಮುಕ್ತಿಪ್ರದಂ ಚೈತತ್ತಸ್ಮಾದಪ್ಯತಿರಿಚ್ಯತೇ .
 ಮನುಷ್ಯೇತೇಷು ಸರ್ವೇಷಾಮಧಿಕಾರೋಽಸ್ತಿ ದೇಹಿನಾಂ .. ೧೬..
 ಮುಮುಕ್ಷುಣಾಂ ವಿರಕ್ತಾನಾಂ ತಥಾ ಚಾಶ್ರಮವಾಸಿನಾಂ .
 ಪ್ರಣವತ್ವಾತ್ ಸದಾ ಧ್ಯೇಯೋ ಯತೀನಾಂ ಚ ವಿಶೇಷತಃ ..
 ರಾಮಮಂತ್ರಾರ್ಥವಿಜ್ಞಾನೀ ಜೀವನ್ಮುಕ್ತೋ ನ ಸಂಶಯಃ .. ೧೭..
 “ತತ್ತ್ವಮಸಿ” ಇತ್ಯಾದಿಮಹಾವಾಕ್ಯಪೇಕ್ಷಯಾ ಅಸ್ಯ ಸರ್ವೋತ್ಕೃಷ್ಟತ್ವಮಾಹ-
 ತದಿತಿ .. ೧೫.. ಪ್ರಾಣಿಮಾತ್ರಸ್ಯ ಸಪ್ತಕೋಟಿಮಹಾಮಂತ್ರ(ತ್ವಾ)ಧಿಕೃತತ್ವೇಽಪಿ
 ಯತಿಭಿರನೇವಿತತ್ವಾತ್ ರಾಮಮಂತ್ರಸ್ಯ ತು ಪ್ರಣವಸ್ವರೂಪತ್ವೇನ ತೈರಪಿ
 ಗ್ರಾಹ್ಯಮಿತ್ಯಾಹ-ಮನುಷ್ವಿತಿ .. ೧೬.. ಮಂತ್ರಾರ್ಥಜ್ಞಾನಫಲಮಾಹ-ರಾಮಮಂತ್ರಾರ್ಥೇತಿ
 .. ೧೭..

ವಿದ್ಯಾಽಧ್ಯಯನಫಲಂ
 ಯ ಇಮಾಮುಪನಿಷದಮಧೀತೇ ಸೋಽಗ್ನಿಪೂತೋ ಭವತಿ . ಸ ವಾಯುಪೂತೋ
 ಭವತಿ . ಸುರಾಪಾನಾತ್ ಪೂತೋ ಭವತಿ . ಸ್ವರ್ಣಸ್ತೇಯಾತ್ ಪೂತೋ ಭವತಿ
 . ಬ್ರಹ್ಮಹತ್ಯಾತ್ ಪೂತೋ ಭವತಿ . ಸ ರಾಮಮಂತ್ರಾಣಾಂ ಕೃತಪುರಶ್ಚರಣೋ
 ರಾಮಚಂದ್ರೋ ಭವತಿ .. ೧೮..

ತದೇತದೃಚಾಸಭ್ಯುಕ್ತಂ-
 ಸದಾ ರಾಮೋಽಹಮಸ್ಮೀತಿ ತತ್ತ್ವತಃ ಪ್ರವದಂತಿ ಯೇ .
 ನ ತೇ ಸಂಸಾರಿಣೋ ನೂನಂ ರಾಮ ಏವ ನ ಸಂಶಯಃ ..
 ಓಂ ಸತ್ಯಮಿತ್ಯುಪನಿಷತ್ .. ೧೯..

ಉಪನಿಷತ್ಪಾರಾಯಣಫಲಮಾಹ-ಯ ಇತಿ .. ೧೮.. ಯದುಕ್ತಂ ತದೇತದೃಚಾ
ಮಂತ್ರೇಣಾಪ್ಯುಕ್ತಂ ಭವತೀತ್ಯಾಹ-ತದೇತದೃಚಾಽಭ್ಯುಕ್ತಮಿತಿ . ಪ್ರಥಮಾಧ್ಯಾಯಾದೌ
“ರಾಮ ಏವ ಪರಂ ಬ್ರಹ್ಮಂ” ಇತಿ ಮಂತ್ರೇಣ ಯಃ ಪರಮಾತ್ಮಾ ನಿಷ್ಪ್ರತಿಯೋಗಿಕಸ್ವಮಾತ್ರತಃ
ಅವಶಿಷ್ಟತೇ ತತ್ತ್ವತಃ ಸೋಽಯಂ ರಾಮೋಽಹಮಸ್ಮೀತಿ ಯೇ ಸದಾ ಅನುಭೂಯ
ಯಥೋಕ್ತಾಧಿಕಾರಿಭ್ಯಃ ಪ್ರವದಂತಿ ತೇ ರಾಮ ಏವ ಭವಂತೀತ್ಯತ್ರ ನ ಹಿ
ಸಂಶಯೋಽಸ್ತಿ . ಓಂ ಸತ್ಯಮಿತ್ಯತ್ರ “ಶ್ರೀರಾಮೋ ಬ್ರಹ್ಮ ತಾರಕಂ” ಇತ್ಯುಕ್ತತ್ವಾತ್
. ಇತ್ಯುಪನಿಷಚ್ಛಬ್ದೋ ರಾಮರಹಸ್ಯೋಪನಿಷತ್ಸಮಾತ್ಯರ್ಥಃ .. ೧೯ ..

ಇತಿ ಪಂಚಮೋಽಧ್ಯಾಯಃ .

ಶ್ರೀವಾಸುದೇವೇಂದ್ರಶಿಷ್ಯೋಪನಿಷದ್ಬ್ರಹ್ಮಯೋಗಿನಾ .

ರಾಮರಹಸ್ಯೋಪನಿಷದ್ವ್ಯಾಖ್ಯಾನಂ ಲಿಖಿತಂ ಸ್ಫುಟಂ ..

ರಾಮರಹಸ್ಯೋಪನಿಷದ್ವ್ಯಾಖ್ಯಾನಗ್ರಂಥವಿಸ್ತರಃ .

ಅಷ್ಟಾಶೀತ್ಯಧಿಕೇನಾಡ್ಯದ್ವಿಶತಂ ಪರಿಕೀರ್ತಿತಃ ..

ಇತಿ ಶ್ರೀಮದೀಶಾದ್ಯಷ್ಟೋತ್ತರಶತೋಪನಿಷಚ್ಛಾಸ್ತ್ರವಿವರಣೇ ಚತುಷ್ಟಂಚಾಶತ್ಸಂಖ್ಯಾಪೂರಕ

ಶ್ರೀರಾಮರಹಸ್ಯೋಪನಿಷದ್ವಿವರಣಂ ಸಂಪೂರ್ಣಂ .

ಓಂ ಭದ್ರಂ ಕರ್ಣೇಭಿಃ ಶ್ರುಣುಯಾಮ ದೇವಾಃ . ಭದ್ರಂ ಪಶ್ಯೇಮಾಕ್ಷಭೀರ್ಯಜತ್ರಾಃ

ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿರ್ವ್ಯಶೇಮ ದೇವಹಿತಂ ಯದಾಯುಃ .

ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ . ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .

ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ . ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..

ಓಂ ಶಾಂತಿಃ ಶಾಂತಿಃ ಶಾಂತಿಃ ..

Encoded and proofread by Mrityunjay Pandey

Ramarahasyopanishat Savyakhya

pdf was typeset on October 30, 2025

Please send corrections to sanskrit@cheerful.com

